

தூக்கம்

1991

ஆகஸ்ட்

விலை

ரூ. 8/-

வெளியீடு: மலையக இளைஞர் பேரவை (விசேஷ அனுபந்தம்)

இதழ்: 27



ராஜீவ் கொலையின் பின்னா
தமிழ் சமூகப் பிரச்சினை

உள்ளே....

- ராஜீவ் சகாப்தத்தின் திடீர் அஸ்தமனம்
- தமிழீழ விடுதலைப் புலிகள் மறுப்பு
- எதிர்த்தரப்பினரின் கண்ப்பீடு
- ஆபிரிக்காவில் பட்டினிச் சாவு அபாயம்
- ராஜீவின் அரசியல் பிரவேசம்
- இந்தியர்களுக்கு இத்திறன் இல்லை
- லண்டன் பணிமனை அறிவிப்பு
- எழுத்கறிவதேராரின் எண்ணிக்கை 9 கோடி
- கறுப்பர் மீது லோஸ் ஏஞ்சல்ஸ் பொலிஸாரின் அராஜகம்
- கொழும்பு அண்ணன்
- இப்படியும் உலகில் ஆசிரியர்:

வி. எல். பெரைரா

அலுவலகம்: 'தாக்கம்' 65 வாசல வீதி, கொட்டாஞ்சேனை கொழும்பு-13.

அச்சகம்:

சிரான் அச்சகம், கொழும்பு-10.

வி. எல். பெரைராவால் மலையக இளைஞர் பேரவைக்காக 'மேல் குறிப்பிடப்பட்ட அச்சகத்தில் பிரசுரிக்கப்பட்டு வெளியிடப்பட்டது.

ராஜீவ் கொலையின் பின்னர் தமிழ் ஈழப் பிரச்சினை

இலங்கைத் தமிழர்களுக்கு என்றுமில்லாத ஒரு தெருக்கடி இன்று தோன்றியுள்ளது. இந்நெருக்கடிக்குப் பல காரணங்களை முன் வைக்கலாம். ஒன்று தமிழீழ விடுதலைப் புலிகள் ஏனைய தீவிரவாத இயக்கங்களை இணைக்காது, தமிழீழ விடுதலையை வாங்கிக் கொடுக்க தம்மால் மாத்திரமே முடியுமென்ற நிலைப்பாட்டில், ஏனைய இயக்கங்களை ஒதுக்குதல். றரண்டாவது, உபாய ரீதியில் பல தவறுகளை செய்துள்ளமை. மூன்றாவது ராஜீவின் கொலை தமிழீழ விடுதலைப் புலிகளை சர்வதேச ரீதியாகப் பாதித்துள்ளது. இதன் காரணமாக இலங்கை வாழ் தமிழர்களை இந்தியாவும் இலங்கையும் சந்தேகக் கண் கொண்டு பார்க்கின்றன.

ராஜீவின் கொலையில் தங்களுக்கு எவ்வித சம்பந்தமுமில்லை என, கிட்டு பல தடவைகள் அறிவித்துள்ளார். விசாரணை முழுமையாக முடியாததின் காரணமாக, நாம் எதையும் உறுதியாகச் சொல்லமுடியாது. கடைசி நேரத்தில் சில திருப்பங்கள் ஏற்படலாம். இந்தியாவைப் பொறுத்தளவில் ராஜீவின் கொலை, தென்னாட்டில் அனுதாப அலைகள் காரணமாக, காங்கிரஸ் கட்சிக்குப் பல ஆசனங்களைப் பெற்றுத்தர உதவியுள்ளது.

பிரச்சினை

ஏனைய பிரதேசங்களில் இந்த அலைகள் வேலை செய்யவில்லை. தமிழ் நாட்டைப் பொறுத்தளவில் ராஜீவ் காந்தி உயிரோடு இருந்திருந்தாலும், தி.மு.க. வின் தோல்வி எதிர்பார்க்கப்பட்ட ஒன்று தான். கலைஞர் மூ. கருணாநிதியை முதலமைச்சராகக் கொண்டிருந்த தி.மு.க. அரசு எதிர்க்கட்சியைப் பொறுத்தளவில் நடந்து கொண்ட முறைகள் பொதுமக்களின் வெறுப்பை ஈட்டித் தந்துள்ளது.

வி. எல். பேசுகிறார்

உதாரணத்திற்காக, தமிழ் நாட்டு சட்டசபையில், எதிர்க்கட்சித் தலைவியாக இருந்த செல்வி. ஜெயலலிதா அவமானப்படுத்தியது, தாய்க் குலத்திற்கு ஏற்பட்ட அவமானம் என்ற பிரசாரம் தாய்துல மத்தியில் எடுபடக் கூடியதாக இருந்தது. ஆனால் தி.மு.க. வின் படுதோல்விக்கு ராஜீவின் கொலையும் ஒரு காரணமாக இருந்திருக்கின்றது. தி.மு.க. வின் அண்மைக்கால ஆட்சிகாலத்தில், அவ்வாட்சிக்கு எதிராக பலவிதமான குற்றச் சாட்டுக்கள் சுமத்தப்பட்டிருந்தன. கலைஞர் கருணாநிதியின் மகன் ஸ்டாலினின் செயல்பாடுகள் தி.மு.க. ஆட்சிக்கு குந்தகமாகவே அமைந்திருந்தன.

உதாரணமாக, கோபால புரத்தில் ஒடுக்கப்பட்ட மக்களின் குடிசைகளை பலா த்காரமாக அகற்றி, அந்த முழு கோபால புரத்தையும் தங்கள் குடும்பச் சொத்தாக மாற்றியமைத்ததாக புகார்கள் கிளப்பப்பட்டன. இவைகளை பத்திரிகைகள் ஸ்டாலினுடைய படங்களை முதல் பக்கங்களில் பிரசுரித்து தெளிவாக சித்தரித்திருந்தன. உதாரணத்திற்காக, 6.2.90 இல், வெளியாகியுள்ள தரங்க என்னும் அரசியல், சமூக வாராந்த இதழ், ஸ்டாலினுடைய படத்தை அட்டைப்படமாகப் போட்டு, இப்படி வசனங்களைத் தீட்டியிருந்தது.

ஏழைகளின் கண்ணீரில் கரண்சியை எண்ணும் வருங்கால 'ராஜா' வின் அட்டகாசம்!.

(28ம் பக்கம் பார்க்க)

ராஜீவ் சகாப்தத்தின் திடீர்

அஸ்தமனம்

விதி வந்தால்

ராஜீவ் காந்தி பயணஞ் செய்த விமானத்தில் கோளாறு ஏற்பட்டது. பின்னர் அது உரிய நேரத்தில் சீர் செய்யப்பட்டது. இப்படிச் சீர் செய்யப்பட்டிருக்காவிட்டால் அவர் மரணத்தின் பிடியில் சிக்கியிருக்க மாட்டார். இதை ஆந்திரப் பிரதேச முதல்வர் ஜனர்த்தான் ரெட்டித் தெரிவித்துள்ளார்.

தமிழகம் புறப்படுவதற்கு முன்னர் திரு. ராஜீவ் காந்தி விசாகப்பட்டணம் வந்து சேர்ந்தார். விசாகப்பட்டணத்தில் அவரது விமான எஞ்சினில் கோளாறு ஏற்பட்டது. இதனால் அவர் சென்னைப் பயணத்தை இரத்துச் செய்துவிட்டு, விசாகப் பட்டணத்திலேயே, அன்றைய இரவைக் கழிக்க முடிவு செய்தார்.

விசாகப்பட்டண விமான நிலையத்திலிருந்து வாடி வீடொன்றில் தங்குவதற்காக, திரு ராஜீவ் சென்று கொண்டிருந்தார். அப்போது 'வயர்லெஸ்' வானொலி மூலம், விமானக் கோளாறு சீர்படுத்தப்பட்டு விட்டதாக பொலிஸார் தெரிவித்தனர். இதனையடுத்து, ராஜீவ் தமிழகப் பயணத்தை மேற்கொண்டார். ஸ்ரீ பெரம்புத்தூரில் படுகொலையுண்டார்.

முன்னாள் பாரதப் பிரதமர் திரு. ராஜீவ்காந்தி, மே, 21 ஆம் திகதி, செவ்வாய்க்கிழமை, இரவு 10. 20 மணியளவில் படுகொலை செய்யப்பட்டார். அவருக்கு வயது 47 இக் கொலைச் சம்பவம், ஸ்ரீ பெரம்புதூர் என்னுமிடத்தில் நிகழ்ந்தது. தமிழகத்தின் தலைநகரான, சென்னையிலிருந்து சுமார் 31 மைல்களுக்கப்பால் ஸ்ரீ பெரம்புதூர் அமைந்துள்ளது. இது ஒரு சிறு பட்டினமாகும்.

ஸ்ரீ பெரம்புதூரில் இந்திரா காங்கிரஸ் தேர்கூல் பிரசாரக் கூட்டமொன்று நடைபெறியிருந்தது. இதில் உரை நிகழ்த்த திரு. ராஜீவ்காந்தி ஒருகை புரிந்தார். பட்டாஸ்கள் கொளுத்தப்பட்டன. புன்னகை தவழ மலர்ந்த முகத்தினராய் வந்த அன்னாருக்கு மகத்தான வரவேற்பு அளிக்கப்பட்டது. அடுத்து மாலை அணிவிப்பு மரியாதை இடம் பெற்றது. அது போழ்து, பயங்கரசத்தத்துடன் வெடித்த குண்டுக்கு திரு. ராஜீவ் பலியானார்.

இக்குண்டுவெடிப்பில் 16 பேர்கள் கொல்லப்பட்டார்கள். 21 பேர்கள் காயமடைந்தார்கள். இவர்களில் 19 பேர்கள் உடனடியாக நகர மருத்துவமனையில் சேர்க்கப்பட்டார்கள். செங்கை அண்ணா மேற்கு பொலிஸ் அத்தியட்சர் ஜனாப் முஹம்மது இக்பால், பல்னாவரம் பொலிஸ் அதிகாரி திரு. ராஜ்குரு, விசேட பொலிஸ் பாதுகாப்புப் பிரிவு அதிகாரி திரு. எட்வேர்ட் ஜோசப் பொலிஸ் காண்ஸ்டபிள்களான இரவி, தர்மன் ஆகியோரும் கொலையுண்டவர்களில் அடங்குவர்.

மகளிர் பொலிஸ் காண்ஸ்டபிள் சந்திரா, பீட்டர், முன்னாள் எம். எல். சி. முனுசாமி ராஜீவின் தனிப்பட்ட பாதுகாப்பு அதிகாரி சூப்தா. சரோஜாதேவி, லதாகண்ணன், கோகிலா, பேசும் ஆகியோரும் கொலையுண்டவர்களின் வரிசையில் இடம் பெறுவர். இனங்காணப்படாத பெண்ணே கொலைக் காரி என சந்தேகம் தெரிவிக்கப்பட்டது. மற்றுமொரு நபரின் சடலம் புகைப்படப் பிடிப்பாளருடையது என நம்பப்பட்டது.

பெரம்புதூர் தொகுதி, லோக்சபா தேர்தலுக்கான வேட்பாளர் திருமதி. மரகதம் சந்திர சேகர், செங்கை அண்ணா மாவட்ட பொலிஸ் டி. ஐ. ஜி. திரு. எஸ். பி. மத்தூர், பாதுகாப்பு பொலிஸ் அத்தியட்சர் திரு நாஞ்சில் குமாரன், யூசிபிஐ செயலாளர் நாயகம் திரு. டி. பாண்டியன், உதவிப் பொலிஸ் அத்தியட்சர் திரு. பிலிப் கோமஸ், பொலிஸ் உப அதிபர்களான திருவாளர்கள் விஜயராகவன், அல்பர்ட் தயாகரன், முருகன், மோகன், உலகநாதன் ஆகியோர் காயமடைந்தவர்களில் அடங்குவர்.

பொலிஸ் அதிகாரிகளான திருவாளர்கள் ரெங்கராஜன், இராமையா, தலைமை காண்ஸ்டபிள் 682 சுரேந்திரன், பெண் உப பொலிஸ் அதிகாரி அநாகுயா வள்ளியம்மாள், கே. கே. கலைமான், பார்த்தசாரதி, இராஜகோபால், புரசை குமரன், திருமதி நீலாம்பாள் ஆகியோரும் காயங்களுக்கிலக்காகினர்.

அடையாளங் காணப்படாத பெண் கருமை நிறமானவள். நடுத்தர வயதினள். 'இ'ள் ஓர் இலங்கைப் பெண்ணாக இருப்பாள் இவளே சொலையை நடத்தியிருக்கலாம். அத்துடன் இவள் தமிழ் விடுதலைப் புலிகளின் தற்கொடைப்படைப் பிரிவைச் சேர்ந்தவளாவலுமிருக்கலாம்' என பொலிஸ் அதிகாரிகள் சந்தேகம் தெரி

வித்தார்கள். குண்டை இவள் தன்னோடு கட்டிக்கொண்டு வந்திருக்கிறாள். ராஜீவின் பாதங்களைத் தொடுவதைப்போல பாசாங்கு செய்து, குண்டை வெடிக்க வைத்திருக்கிறாள்' என்றும் அவ்வதிகாரிகள் கருத்து வெளியிட்டார்கள்.

இரசாயன விஞ்ஞான நிபுணர்களைக் கொண்ட குழு வொன்று ஆய்வினை மேற்கொண்டது. இக் குழுவிற்கு பேராசிரியர் சந்திரசேகரன் தலைமை வகித்தார். உதவி இயக்குநர் திரு. பி. வாட்சன், விஞ்ஞான அதிகாரி திரு. எஸ். பன்னீர் செல்வம், விஞ்ஞானத் திணைக்கள குற்றவியல் பிரிவு நிபுணர் திரு. முரளி கிருஷ்ணா ஆகியோர் இக் குழுவில் அங்கம் வகித்தனர். இக் குழுவினர், படுகொலை நிகழ்ந்த இடத்தில் விசை, பாட்டரி, வயர்கள் ஆகியவற்றைக் கண்டெடுக்கலாயினர்.

அதிகாரிகளிலொருவர் கொலைச்சந்தேக நபரை அவளொரு நடமாடும் குண்டு. உடல்வாகு, பழக்க வழக்கத்தைப் பிரதிபலிக்கும் உடல் தோற்றம் ஆகியவை, நிச்சயம் அவளொரு இலங்கைத் தமிழ்ப் பெண்தான் என்பதை அப்படியே தெரிவிக்கின்றன.' எனக் குறிப்பிட்டலானார். 'இரு ஆடர்களோடு இப்பெண் வந்தாள். இவள் சையிலொரு 'பார்சல்' இருந்தது. இவள் முண்டியடித்துக் கொண்டு முன்னேறினாள். அது சமயம் ராஜீவ் சுற்றிப்போதிய பாதுகாப்பில்லை. இது இப்பெண்ணுக்குச் சாதகமாகிவிட்டது. கடைசியாக, பார்சலோடு ராஜீவ் இவள் வாழ்த்த முற்பட்டார். அது சமயம் குண்டு வெடித்தது' என அநேக பார்வையாளர்கள் அறிவிக்கலானார்கள்.

குண்டு வெடிப்பில் கிக்குண்டு மாண்டோரின் சடலங்கள் சிதைந்து கிடந்தன. ஒரு சடலம், மேடை பந்தலுக்கு மேல் கிடந்தது. ராஜீவின் உடல், பிரேத பரிசோதனைக்காக, சென்னை பொது மருத்துவ மனைக்குக் கொண்டு செல்லப்பட்டது. அங்கு நள்ளிரவு பிரேத பரிசோதனைக்குட்படுத்தப்பட்டது. காயங்களுக்குள்ளானவர்களில் ஐவரும் இதே மருத்துவமனையில் சேர்க்கப்பட்டனர். இவர்களில் ஒருவர் திரு. டி. பாண்டியன் இவர் இந்திய ஐக்கிய கம்யூனிஸ்ட் கட்சியின் செயலாளர் நாயகம்; வடசென்னை லோக்சபா தேர்தலுக்கான வேட்பாளர்; திரு. ராஜீவ் காந்தியின் ஆங்கில உரைகளை தமிழில் மொழிபெயர்த்து வந்தவர்.

தமிழக ஆளுநர் திரு. பிஷ்மா நாராயண் சிங், ஆலோசகர் திரு. வி. கார்த்திகேயன் ஆகியோர் மருத்துவமனைக்கு வருகை புரிந்தனர். தொண்டர்களும், ஆதரவாளர்களும் மருத்துவமனையை நோக்கிப் படையெடுத்த வண்ணமிருந்தார்கள். பொலிஸார் கூட்டத்தைக் கட்டுப்படுத்த பெருஞ் சிரமப்பட்டனர். மருத்துவமனை வளவில், பெண்கள் கண்ணீரும் கம்பலையுமாகக் காட்சியளித்தார்கள். பொலிஸ் பாதுகாப்பு நடவடிக்கைகள் பலப்படுத்தப்பட்டிருந்தன.

ராஜீவ் காந்தியின் உடல் பிரேதபரிசோதனைக்கு

அதிகாலை 1.30 மணிக்கு ஏற்கப்பட்டது. அதிகாலை 4 மணிக்கு ஒப்படைக்கப்பட்டது. இது தொடர்பாக, இம் மருத்துவமனை சுற்றில் அறிக்கையொன்றை விடுத்தது. அதில், இம் மருத்துவமனை நூறாண்டுகளுக்கு மேற்பட்ட வரலாற்றைக் கொண்டது. இதன் வரலாற்றில், இதற்குமுன்னர், இத்தகையதொரு முக்கியமான ஒருவரின் உடல் பிரேத பரிசோதனைக்கு உட்படுத்தப்பட்டதே கிடையாது. சுவச்சாலைக்கு அனுப்பி வைக்கப்பட்டதுமில்லை. இப்பரிசோதனை நம்ப முடியாத தொன்றாக விருந்தது. அன்றிரவு கடமையிலிருந்த மருத்துவரை பெரும் சிந்தனைக்குள் ஆழ்த்துவதாகவுமிருந்தது' எனக் குறிப்பிடப்பட்டிருந்தது.

மருத்துவமனையைச் சூழ, மக்கள் வெள்ளம்போல் திரண்டுவிட்டார்கள். ஓலங்களும், பிரலாபங்களும் ஒங்கி ஒலித்தன. 'நாங்கள் இனி எப்படி வேறு மாநிலங்களுக்குச் செல்வோம்? எப்படி நாங்கள் தமிழ் நாட்டிலிருந்து வந்திருக்கின்றோம் என கூறுவோம்' எனக் கூறி அழுதார்கள். அமைதியான ஒருமாநிலத்திற்குரியவர்கள். நாங்கள் என பெருமை பேசி வந்தோமே ஐயோ என்ன நடந்திருக்கின்ற தென்பதைப் பாருங்கள்' என ஒருவர் கூவியழுதார்.

பஞ்சாப் தீவிரவாதிகள் எதுக்காக, கடந்த ஏழாண்டுகளாக முயற்சித்து வந்தார்களோ, அது இங்கு சொற்ப விநாடிகளுக்குள் நடைபெற்றுள்ளதே' என ஒருவர் கோவென அழுதார். 'எங்களுடைய பொலிஸ் படையான் இந் நாட்டிலேயே சிறந்த படையென மார்தட்டிவந்தோமே இனி எம்மால் இப்படிச்சொல்ல முடியுமா? என ஒருவர் தலையைப் பிடித்துக் கொண்டு கதறினார்.

இலங்கைத் தமிழர்களை மாநிலத்திற்குள் விடாதீர்கள். அனர்த்தங்கள் வந்து சேரும். இப்படித் தமிழ்நாடு இந்திரா காங்கிரஸ் குழு எச்சரிக்கை விடுத்திருந்ததே இதற்குப் பின்னரும் ஏன் பொலிஸ் படை ஒன்றும் செய்யவில்லை' என்ற ஒரு பிரமுகரின் பிரலாபம் ஒங்கி ஒலித்தது.

ராஜீவ் காந்தியின் இல்லம் புது டில்லியில் ஜான்பாத் 10 ஆம் இலக்கத்தில் அமைந்துள்ளது. ராஜீவின் மரணச் செய்தி, மே 21 ஆம் திகதி, நள்ளிரவுதான் அன்னாரின் பாரியாரான திருமதி சோனியா காந்திக்கு ஊர்ஜிதப்படுத்தப்பட்டது. இகற்கு ஒரு மணித்தியாலத்திற்கு முன்னரே, மரணச் செய்தி வெளியிடப்பட்டது. செய்தி நிறுவனங்கள் இத்துயரச் செய்தியை விடுக்கலாயின. எனினும் திரு. வி. ஜோர்ஜ் நள்ளிரவுதான், தமிழ்நாடு பொலிஸ் இன்ஸ் பெக்டர் ஜெனரலோடு, தொலைபேசி மூலமாக தொடர்பு கொண்டார். அடுத்து செய்தியை ஊர்ஜிதப்படுத்திக் கொண்டார். இவர் ராஜீவ் காந்தியின் அந்தரங்கச் செயலாளராவார்.

அச்சமயத்தில் திரு. ராஜீவின் இல்லத்தில் திரு. ஆர். கே. தவான், திரு. சீத்தா ராமகேசரி, திரு. எம்.

எல். போட்டார் ஆகியோர் இருந்தனர். சொற்ப நேரத்திற்குள் ராஜ்யசபா அங்கத்தவர் திரு. எம். சி. பண்டார் வந்து சேர்ந்தார். பெருந் தொகையான இந்திரா காங்கிரஸ் ஆதரவாளர்களும் வந்து குவியத் தொடங்கினார்கள். அச்சமயத்தில் சில மேற்கத்திய பத்திரிகையாளர்களும் வருகை புரிந்தார்கள். இப்பத்திரிகையாளர்களைக் கண்ட கூட்டத்தினரில் சிலர், சி. ஐ. ஏ. (அமெரிக்க உளவு நிறுவனம்) வுக்கு எதிராகக்கோஷங்களை எழுப்பினர்.

பாதுகாப்பு அதிகாரிகள் டில்லிபொலிஸாருக்கு அனசர அழைப்பு விடுத்தனர். பொலிஸார் பெருமளவில் விரைந்து வந்தனர். பொலிஸ் காவல் பலப்படுத்தப்பட்டது. ராஜ்யவாசஸ்தலத்தை நோக்கி மக்கள் கூட்டங்கூட்டமாக வந்தனர். பொலிஸார் மக்களைக் கட்டுப்படுத்தும் நடவடிக்கைகளில் ஈடுபடலாயினர்.

இதற்குப் பின்னர் திருமதி. சோனியா காந்தி, தம் புதல்வி பிரியங்காவுடன் விசேட விமானமொன்றில் சென்னைக்குப் புறப்பட்டார்.

கலைஞர் கருணாநிதி நிராகரிப்பு

தமிழ்நாடு (இ) காங்கிரஸ் கமிட்டித் தலைவர் திரு கே. இராமமூர்த்தி, தி. மு. க. எம். பி. திரு. வி. கோபால் சாமி மீது சுமத்திய குற்றச்சாட்டை, தி. மு. க. தலைவர் திரு. மு. கருணாநிதி நிராகரித்துள்ளார்.

திரு. கோபால்சாமி, மே 20 இல், இராஜபாளையம் என்னுமிடத்தில் பேசுகையில், ஒரு ஸ்திரமான அரசை அமைப்பதற்கு, ரஜீவ்காந்தி உயிரோடிருக்க மாட்டார் எனக் குறிப்பிட்டுள்ளார் என, திரு. இராமமூர்த்தி, தமது குற்றச்சாட்டில், சாடியிருந்தார்.

இது குறித்து எனக்கு எவ்வித தகவலும் கிடைக்கவில்லை. அப்படி அவர் மொழிந்திருந்தால், அது தவறுதான். அதை தி. மு. க. வும் ஏற்றுக் கொள்ளாது 29 ஆம் திகதி அவர் என்னுடன் தொலைபேசி மூலமாகத் தொடர்பு கொண்டார். அப்போது தாம் 'அவாறு பேசவில்லை என மறுதலிக்கலானார்' என்றும் கருணாநிதி அறிவித்திருக்கின்றார்.

மே 22, புதன்கிழமை

மருத்துவமனை பிரேத அறையில், ஒரு பிரேதப் பெட்டியில் திரு. ராஜீவ் உடல்வைக்கப்பட்டிருந்தது. பிறிதொரு பெட்டியில் திரு. ஏ. சி. குப்தாவின் சடலம் வைக்கப்பட்டிருந்தது. திரு. குப்தா ராஜீவின் தனிப்பட்ட பாதுகாவலதிகாரி. டில்லி பொலிஸைச் சேர்ந்தவர். குண்டு வெடிப்பில் மரணமானவர்களில் ஒருவர். இரு

பிரேதப் பெட்டிகளும் மே 22 ஆம் திகதி அதிகாலை 4.40 மணிக்கு, அம்புலன்ஸ் வண்டியொன்றில் ஏற்றப்பட்டன. கட்சி ஆதரவாளர்கள் பிரேத பெட்டிகளின் மீது மலர்களைத் தூவினார்கள். மலர் வளையங்களைச் சாத்தினார்கள் அவ்விடத்தில் தமிழ்நாடு இந்திரா காங்கிரஸ் கமிட்டித் தலைவர் வாழைப்பாடி, திரு. கே. இராமமூர்த்தி, இந்திரா காங்கிரஸ் தலைவர் திரு. ஜி. கே. மூப்பனார் ஆகியோரும் பிரசன்னமாயிருந்தனர்.

அம்புலன்ஸ் விமான நிலையத்தை நோக்கி நகர்ந்தது. சென்னை விமானத்தளத்தில் விசேட விமான மொன்று தயார் நிலையில் வைக்கப்பட்டிருந்தது. ராஜீவின் பூதவுடவைத் தாங்கிய பேழையை அவ்விமானம் சுமந்து கொண்டு பறந்தது. அது இந்திய ஆகாயப் படைக்குரிய ஒரு விமானமாகும். அவ்விமானத்தில் திருமதி சோனியா காந்தி, அவர் தம் புதல்வி பிரியங்கா, திருமதி இரஞ்சனா கௌள் ஆகியோரும் இருந்தனர்.



திருமதி. சோனியா காந்தி

திருமதி இரஞ்சனா கௌள் ஆந்திரப் பிரதேச முதலமைச்சர் திரு. ஜனாரகணா ரெட்டியின் உறவினராவார். அதே விமானத்தில் திரு. சுமன் ருபே, திரு. ஆர். கே. தவான் ஆகியோர் உள்லிட்டு திரு. ராஜீவ் காந்தியின் நெருங்கிய உதவியாளர்களில் சிலருமிருந்தனர். திருமதி சோனியா காந்தி துக்க பேலிட்டால் தலை குலைந்து சோகமயமாக காட்சியளித்தார். அவரின் மோகனைப்பற்றி, புதல்வி பிரியங்கா ஆறுதல் அளித்துக் கொண்டிருந்தார். விமானத்தில் இருந்த ஏனையோர் அதிர்ச்சிக்குள்ளாயிருந்தனர். அவர்கள் ஒரு வார்த்தையேனும் பேசவில்லை. மௌனிகளாக இருந்தனர்.

விமானம் காலை 8.40 மணியளவில், புதுடில்லி விமானத்தளத்தை அடைந்தது. ராஜீவின் பூதவுடலைக் கொண்ட பேழையைப் பெற அரசியல் பெருந்தலைவர்கள் கூடியிருந்தார்கள். இவர்களில் ஜனாதிபதி ஆர். வெங்கட்ராமன், அன்னாரின் பாரியார் திருமதி. ஜானகி வெங்கட்ராமன், உப ஜனாதிபதி திரு. சர்மா, அவரின் துணைவியார் திருமதி சர்மா, பிரதமர், சந்திரசேகர் டில்லி லெப்டினன்ட் சுவர்னர் திரு. மார்க்கண்டேய சிங் ஆகியோரு மடங்குவர்.

விமானத்திலிருந்து இறக்கப்பட்ட பேழை, அம்புலன்ஸ் வண்டியொன்றில் ஏற்றப்பட்டது. அது தருணம் அரசியல் தலைவர்களும், பிரமுகர்களும் பேழை மீது மலர் வளையங்களைச் சாத்தினர். பூதவுடலைக் கொண்ட பேழை, ராஜீவின் ஜான் பாத் இல்லத்திற்குக் கொண்டுவரப்பட்டது. அங்குள்ள அறையொன்றில், ஒரு மேடையீது பேழை வைக்கப்பட்டது. இவ்விடமே ஒரு காலத்தில், பண்டிட் ஜவஹர்லால் நேருவின் வாசஸ்தலமாகவும் திகழ்ந்தது.

தீன் மூர்த்தி எல்லையில்

தீன் மூர்த்தி இல்லத்திற்கு, மக்களின் இறுதி அஞ்சலிக்காக, பூதவுடல் தாங்கிய பேழை கொண்டு வரப் படவிருந்தது. இதையொட்டி அந்த இல்ல எல்லையில் மக்கள் கூட்டம் நிரம்பி வழிந்தது. அநேகர் தம் பிள்ளையைப் பறிகொடுத்தவர்களை போல கதறியழுதனர். பெண்கள் மார்பில் அடித்துக் கொண்டு கத்தியழுதார்கள். சிலர் மயங்கி விழுந்தனர். அநேகர் ஆத்திரமேலிட்டு, டில்லி பொலிஸார், இதர அரசியல் கட்சித் தலைவர்கள், பிரதமர் ஆகியோருக்கு எதிராக கோஷங்களை எழுப்பினர். அநேகர் தீன் மூர்த்தி இல்ல நுழைவாயில் களின் மீது ஏறத் தொடங்கினர். ஒரு கட்டத்தில் பெபலிஸார் கூட்டத்தைக் கட்டுப் படுத்துவதற்காகக் குண்டாந்தடிப் பிரயோகம் செய்தனர்.

இதையடுத்து கூட்டம் பின்னோக்கிச் சென்றது. அதுவும் சொற்ப விநாடிகள் வரைதான். பின்னர் முன்னோக்கி வரத் தொடங்கியது. கூட்டத்தினரில் பெருவாரியானோர் ஆவேசங் கொண்டவர்களாய், எதிரணித் தலைவர்களுக்கு எதிரான சுலோகங்களை கோஷித்தனர். பொலிஸார் மீது கற்களை வீசினர். இதனால் பொலிஸார் ஒழுங்கையும், கட்டுப்பாட்டையும் நிறைநாட்ட கண்ணீர்ப் புகைக் குண்டுகளையும் பிரயோகித்தனர். ஒரு பெருங்கூட்டத்தினர், திரு. தேவிலால், திரு. சந்திரசேகர், திரு. எல். கே. அத்வானி ஆகியோருக்கெதிராக கோஷங்களை எழுப்பினர். ராஜீவின் மரணத்திற்கு அவர்களே காரணமென்றும் பழி சுமத்தினர்.

அதேவேளை இவர்கள் காந்தி குடும்பத்துக்கு ஆதரவாகவும் கோஷங்களை எழுப்பினார்கள். இந்த ஒரு குடும்பந்தான் இந்த நாட்டின் அபிவிருத்திக்காக, ஏதோ செய்துள்ளது. ராஜீவ் நீர் என்றும் நினைவு கூரப்படு

வாய் என்ற கோஷங்களும் ஒலித்தன. முன்னால் யூனியன் அமைச்சர் திரு. நட்வார் சிங் அவ்வப்போது தீன் மூர்த்தி இல்லத்திலிருந்து வெளியே வந்தார். செய்தி யாளர்களையும், காங்கிரஸ் சேவாதன் ஊழியர்களையும் சந்தித்தார். பூதவுடல் 12 மணிக்குள் வந்து விடுமென அறிவித்தார். எனினும், ராஜீவின் ஜான் பாத் இல்லத்திலிருந்து, பிற்பகல் 1.40 மணிக்கே பேழை தீன் மூர்த்தி இல்லத்திற்கு கொண்டு வரப்பட்டது.

எல்லோரும் தீன் மூர்த்தி இல்லத்தின் முக்கிய நுழைவாயிலை பார்த்துக் கொண்டிருந்தனர். எனினும், எதிர் பாராத வகையில், ஓர் அம்புலன்ஸ் வண்டி, பிறிதொரு நுழைவாயிலுக்குள் வந்து நுழைந்தது. அது வெள்ளை நிறமானது. ஆகாயப் படைக்குரியது. அதில்தான் ராஜீவின் பூதவுடலைக் கொண்ட பேழை கொண்டு வரப் பட்டது. இல்லத்திற்குள் விசேஷமாகத் தாயாரிக்கப் பட்ட மேடையில் பேழை வைக்கப்பட்டது. வெளியில் மக்கள் கூட்டம் அலைமோதியது.

மறைந்த ராஜீவின் பூதவுடலுக்கு, ஜனாதிபதி திரு. ஆர். வெங்கட்ராமன் முதலில் அஞ்சலி செலுத்தினார். அடுத்து, உப ஜனாதிபதி டாக்டர். சங்கர் தயாள் சர்மா, பிரதமர் திரு. சந்திரசேகர், மூன்று அதிகாரிகள் ஆகியோர் அஞ்சலி செலுத்தினர். இரவு நெடுநேரம் வரை வெயிலில் மக்கள் வரிசைக் கிரமமாக நின்றார்கள். பெரும்பாலானோரின் கைகளில் மலர்களும், மாலை களும் இருந்தன. அஞ்சலி செலுத்துவதற்கு ஒவ்வொருவரும் தத்தம் முறையை எதிர்பார்த்த வண்ணம் நின்றனர்.

இந்திரா காங்கிரஸ் தலைமைத்துவத்தை இழந்து விட்டது. திருமதி. சோனியா காந்தியை இதன் தலைவியாக நியமிக்க வேண்டுமென, இக் காங்கிரஸ் மேலிடத்தை, அநேக அங்கத்தவர்கள் வற்புறுத்தத் தொடங்கினார்கள். இதையே இந்திரா காங்கிரஸ் வாலிப இயக்கத்தினரும் வலியுறுத்தினர். 22ஆம் திகதி புதன்கிழமை மந்திராலோசனைக் கூட்டமொன்று நடைபெற்றது. திருவாளர்கள் அர்ஜுன்சிங், பி. வி. நரசிம்மராவ், மாஹு காண்லால் போட்டியார், முக்கர்ஜி ஆகிய நால்வரும் இதில் கலந்து கொண்டனர்.

இந்த மந்திராலோசனைக் கூட்டத்தில், இ. காங்கிரஸ் தலைவியாக திருமதி சோனியா காந்தியையே தெரிவு செய்வதென முடிவெடுக்கப்பட்டது. இதன் பின்னர் இந்நாடிலும் ஒரே வாகனத்திலேறி, காங்கிரஸ் செயற்கு முக்கூட்டத்திற்காக வருகை புரிந்தனர். இக் கூட்டம் ஆரம்பமாகியது. இதில் செயற்கு முழுவைச் சேர்ந்த 12 அங்கத்தவர்கள் கலந்து கொண்டார்கள். இரு நிரந்தரப் பார்வையாளர்கள் பங்குபற்றினார்கள். நான்கு விசேட பார்வையாளர்கள் பிரசன்னமாயிருந்தார்கள்.

கிரேஷ்ட அங்கத்தவர் என்ற ரீதியில் திரு. பி. வி. நரசிம்மராவ் இதற்குத் தலைமை வகித்தார். மகாராஷ்

டிர் முதலமைச்சர் திரு. சரத்பவார், ஆந்திர பிரதேச முதலமைச்சர் திரு. ஜனாத் தன ரெட்டி ஆகியோரும் கலந்து கொண்டனர். இந்திரா காங்கிரஸின் தலைமைப் பதவிக்கு, திருமதி சோனியாவின் பெயரை திரு. அர் ஜுன் சிங் முன் மொழிந்தார். முடிவு செயற்குமுடிவும் வழிமொழிந்தது. பின்னர் இம் முடிவு கேட்டு, காங்கிரஸ் அங்கத்தவர்களும், இளைஞர் காங்கிரஸ் தொண்டர்களும் அகமிக மகிழ்ந்தார்கள்; குதுகலமடைந்தார்கள்.

மே 23 வியாழக்கிழமை

மே 23 ஆம் திகதி வியாழக்கிழமையும், தின் மூர்த்தி இல்லத்திற்கு வெளியே ஆயிரக்கணக்கான மக்கள் திரண்டிருந்தார்கள். அவர்களில் ஆண்களும், பெண்களும் பிள்ளைகளும் உடங்குவர். மக்கள் வரிசை பாம்பு போல் அநேக கிலோ மீட்டர் தொலை வரை நீண்டிருந்தது. முன்னாள் பிரதமருக்கு இறுதி அஞ்சலி செலுத்த வேண்டுமென்ற உடிப்பில் கூட்டத்தினர் காத்து நின்றனர். சூரிய வெட்டம் தகைத்துக் கொண்டிருந்தது. எனினும் மக்கள் மணிக்கணக்கில் காத்து நின்றார்கள்.

இறுதி அஞ்சலி செலுத்துவதற்காக, அதி முக்கிய பிரமுகர்களுக்கும், இராஜதந்திரிகளுக்கும் தனிப்பட்ட வழி ஒதுக்கப்பட்டிருந்தது. பொதுமக்களுக்கென ஒரு வழி திறக்கப்பட்டிருந்தது. அஞ்சலி செலுத்துவதற்காக அதிகாலையிலிருந்தே, கட்சித் தலைவர்களும், வெளி நாட்டுப் பிரமுகர்களும் வந்து தின் மூர்த்தி இல்லத்தில் குழுமத் தொடங்கினார்கள். இல்லம் நிறைந்து வழிந்தது.

முக்கியஸ்தர்கள் மத்தியில் திருவாளர்கள் வி. பி. சிங் எல். கே. அத்வானி, என். டி. ராமராவ், ஏ. பி. வாஜ்பாய், அஜித் சிங், பி. உபேந்திரா, பேராசிரியர் மூரளி மனோகர் ஜோஷி, வி. என். காட்ஹில், எச். கே. எல். பஹத், திருமதி சோனியா காந்தியின் தாயார், திருமதி டெசி பச்சான், திரு. அஜிதா பச்சான், திருமதி ஜெயா பச்சான் ஆகியோரும் காணப்பட்டனர்.

ராஜீவின் பூதவுடல் வைக்கப்பட்டிருந்த பேழைக் கருகில், அன்னாரது புதல்வர் திரு. ராஹுல் காந்தி அமர்ந்திருந்தார். அவர் வெள்ளை குரட்டா பிஜாமா ஆடை அணிந்திருந்தார். கைகூப்பி, இரங்கல்களை ஏற்ற வண்ணமாக விரும்பினார். அவரின் பின்புறத்தில், இதர உடும்ப அங்கத்தவர்கள் அமர்ந்திருந்தார்கள். பிற்பகல் வேளையில் திருமதி. சோனியா காந்தி வந்து, புதல்வனின் அருகில் அமர்ந்து கொண்டார். அவரது கண்கள் வீங்கிப் போயிருந்தன. அதிர்ச்சி பேலிட்டவராகக் காணப்பட்டார். வெள்ளைச் சேலை அணிந்திருந்தார்.

மே 24 வெள்ளிக்கிழமை

இருபத்தைத்துக்கு மேற்பட்ட உலக நாடுகளைச் சேர்ந்த பெருந்தலைவர்கள், 24 ஆம் திகதி வெள்ளிக்கிழமை இந்தியாவிற்கு வருகை புரிந்தார்கள். இந்திய

மக்களோடு இணைந்து துக்கத்தைப் பகிர்ந்து கொண்டார்கள். இவர்களில் அரசவம்சத்தைச் சேர்ந்தோர், ஜனாதிபதிகள், உப ஜனாதிபதிகள், பிரதமர்கள், வெளி விவகார அமைச்சர்கள் ஆகியோருமடங்குவர்.

பிரித்தானிய இளவரசர் சான்ஸ், அமெரிக்க உப ஜனாதிபதி திரு. டேன் குயால், சோவியத் உப ஜனாதிபதி திரு. ஜெனடியாநேவ், பாலஸ்தீனத் தலைவர் ஜனாப் யசீர் அரபாத், சீன துணைப்பிரதமர் திரு. ஜூ குயான், பாகிஸ்தானிய பிரதமர் ஜனாப் நவாஸ் ஷரீப், ஜெர்மன் வெளிவிவகார அமைச்சர் திரு. ஹென்ஸ் டியட்ரிச் ஷென்சர் ஆகியோர் வெள்ளிக்கிழமை ராஜீவின் பூதவுடலுக்கு, தின் மூர்த்தி இல்லத்தில் மலர்வளையங்களை சாத்தி அஞ்சலி செலுத்தினர்.

செய்தியாளர்கள் மத்தியில் இளவரசர் சான்ஸ், ராஜீவின் மறைவு குறித்து ஆழ்ந்த கவலை தெரிவித்துப் பேசினார். ராஜீவின் படுகொலையால் அதிர்ச்சியடைந்தேன். ஆழ்ந்த துயரடைந்தேன். இத்துயரத்திலிருந்து, இந்தியா மீண்டுவிடுமென நம்புகின்றேன் என்றார் அவர். அமெரிக்க உப ஜனாதிபதி, இப்படுகொலையை வன்மையாகக் கண்டித்தார். ஜாநாயக விரோத சக்திகள் மீண்டுமொரு முறை தலைதூக்கியுள்ளன. எனினும் இவை நீடிக்கப் போவதில்லை என்றார் அவர்.

அமெரிக்க உப ஜனாதிபதி தொடர்ந்து பேசுகையில், சமாதானம், ஜனநாயகம், அன்பு, சுபீட்சம் ஆகியவை ராஜீவின் சின்னங்களாகும். இவற்றிற்காக, நாம் மீண்டும் எம்மை அர்ப்பணித்துக் கொள்வதற்கான தருணமிது என்றார்.

ஆப்கானிஸ்தான் ஜனாதிபதி டாக்டர் நஜிபுல்லா தமதுரையில், ராஜீவின் மறைவு இந்தியாவிற்கு ஒரு பேரிழப்பாகும். இந்தப் பிராந்தியத்தில், ஜனநாயகப் பாரம்பரியத்தின் சிறந்த ஓர் அடையாளமாக அவர் திகழ்ந்தார் என்றார். நேபாள பிரதமர் திரு. கே. பி. பட்டாராய் குறிப்பிடுகையில், எமது நாட்டு மக்கள், இந்த நெருக்கடியான வேளையில் இந்தியச் சகோதரர்களோடு இணைந்தே நிற்கிறார்கள். பயங்கரவாதமும் வன்செயலும் நீடிக்கப் போவதில்லை. இந்நிலை ஒரு முடிவுக்கு வந்து விடும் என்றார். வங்காள தேச பிரதமர் பேகம் காலிடாஜிபா ராஜீவை வங்காள தேசத்தின் ஓர் உண்மையான நண்பர் என வருணித்தார்.

மே 24 ஆம் திகதி, வெள்ளிக்கிழமை பிற்பகல் அமரர் ராஜீவின் பூதவுடலைத் தாங்கிய பேழையை, தின் மூர்த்தி இல்லத்திலிருந்து பிரங்கி வண்டிக்குக் கொண்டு செல்ல தள்ளுவண்டியொன்று கொண்டுவரப்பட்டது. அது வெள்ளை நிறமானது. அச்சமயத்தில் திருமதி. சோனியா காந்தி துக்கம் மேலிட்டு விம்மி விம்மியழகார் தள்ளுவண்டியில் ஏற்றப்பட்ட பூதவுடல் சொற்ப விநாடிகளுக்குள், பிரங்கி வண்டிக்கு எடுத்துச் செல்லப்பட்டு, அதில் வைக்கப்பட்டது. (21ம் பக்கம் பார்க்க)

தமிழீழ விடுதலைப் புலிகள் மறுப்பு

முன்னாள் இந்தியப் பிரதமர் திரு. ராஜீவ் காந்தியின் படுகொலையில் தமிழீழ விடுதலைப் புலிகளுக்கு எவ்வித சம்பந்தமும் இல்லை என புலிகள் இயக்கக் கிரேஷ்ட தலைவர்கள் தெரிவித்துள்ளார்கள்.

இக் கொலையில் தமிழீழ விடுதலைப் புலிகள் சம்பந்தப்பட்டிருப்பதாக, இந்திய அமைச்சர்கள் கூறுகிறார்கள்; அறிக்கை விடுக்கிறார்கள். இது ஒரு பொறுப்பற்ற செயலாகும் என்றும் அவர்கள் சுட்டிக்காட்டியுள்ளார்கள்.

இக்கொலைக்கும் விடுதலைப் புலிகளுக்குமிடையில் எவ்வித தொடர்புமில்லை. இந்நிலையில், பழிசுமத்தி அறிக்கைகள் வெளியிடுவது ஒரு பொறுப்பற்ற செயலாகும். இது உணர்ச்சி மேலீட்டால் மேற்கொள்ளப்படும் ஒரு நடவடிக்கை என்றும் இவர்கள் விளக்கியுள்ளார்கள்.

மக்கள் முதல் மந்திரிவரை

தமிழீழ விடுதலைப் புலிகளின் அரசியல் பிரிவின் செயலாளர் நாயகம் திரு. யோகரட்டம். இவர் யோகி என்றும் அழைக்கப்படுகிறார். இவர் பின்வருமாறு குறிப்பிடுகின்றார்.

'எம்மீது மக்கள் தொட்டு மந்திரிகள் வரை பழி சுமத்துகிறார்கள். எனினும் இதற்கொரு சிறு சாட்சியங்கூட கிடையாது. இந்நிலையில் விடுக்கப்படும் அறிக்கைகள். உணர்ச்சி மேலீட்டால் விடுக்கப்படுபவை'.

ராஜீவ் காந்தியின் படுகொலை தொடர்பாக தமிழீழ விடுதலைப் புலிகள் மீது சந்தேகமேற்பட்டுள்ளது. இது பரவலாக எழுந்துள்ள சந்தேகம். இதனால், தமிழீழ விடுதலைப் புலிகளுக்கும், இந்திய அரசியல் கட்சிகளுக்கும்மிடையிலான உறவுகள் பாதிப்படையுமா? என திரு. யோகியிடம் வினாவொன்று தொடுக்கப்பட்டுள்ளது.

இதற்கிவர், உறுதிப்பாடான சாட்சியமில்லாத பட்சத்தில், இதனால் எமக்குப் பாதிப்பு ஏற்படாது' என விடை பகர்ந்துள்ளார்.

தமிழீழ விடுதலைப் புலிகள் இயக்கத்தின் அரசியல்

ஆலோசகர் கலாநிதி அன்ரன் பாலசிங்கம். இது தொடர்பாக இவர் இவ்வாறு கருத்துத் தெரிவித்துள்ளார்.

இறுதி இரு மணித்தியாலங்கள்

மே 21 ஆம் திகதி, செவ்வாய்க் கிழமை, இரவு 10.20 மணியளவில். முன்னாள் பாரதப் பிரதமர் திரு. ராஜீவ் காந்தி படுகொலை செய்யப்பட்டார் அவருக்கு வயது 47.

இக் கொலைச் சம்பவம், ஸ்ரீ பெரம்புதூர் என்னுமிடத்தில் நிகழ்ந்தது. இவ்விடம் சென்னைக்கருகில் அமைந்துள்ளது.

இரவு 8.30 மணிக்கு திரு. ராஜீவ் ஆந்திரப் பிரதேசத்தில் தமது தேர்தல் பிரசாரங்களை முடித்துக் கொண்டு சென்னை வந்தடைந்தார். சென்னை பழைய விமான நிலையத்தில், தமிழ்நாடு (இ) காங்கிரஸ் கட்சித் தலைவர் திரு. கே. இராம மூர்த்தி, காங்கிரஸ் தலைவர்கள், பாராளுமன்ற, சட்டசபைத் தேர்தல்களுக்கான இக் காங்கிரஸ் வேட்பாளர்கள் ஆகியோர் ராஜீவை வரவேற்றனர்.

இரவு 8.40 மணிக்குப் பத்திரிகையாளர் மாநாட்டொன்றில் கலந்து கொண்டார். இது அந்முக்கிய பிரமுகர்களுக்கான மண்டபத்தில் இடம் பெற்றது. இதற்கு முன்னர் ராஜீவ் சிரமபரிகாரம் செய்து கொண்டார் பத்திரிகையாளர் மாநாட்டில் எக்கேள்விக்கும் பதிலளிக்க அவர் சித்தமாயிருந்தார். அதேவேளை, மக்கள் இம்முறை தமக்குப் பூரண ஒத்துழைப்பை நல்குவார்கள் என்றும் உறுதி பூண்டிருந்தார்.

இம் மாநாட்டிற்கு முன்னர் சினிமா நடிகை ஜெய்சித்திரா ராஜீவைச் சந்தித்தார். இச் சந்திப்பு சுமார் 5 நிமிடங்கள் வரை நீடித்தது. நடிகை, ராஜீவுக்கு மலர்ச் செண்டொன்றையும், தஞ்சாவூர் தட்டொன்றையும் அவ் பணிப்புச் செய்தார்.

இரவு 9 மணிக்கு, ராஜீவ் விமான நிலையத்திலிருந்து புறப்பட்டார். வழியில் நேரு சிலையருகில் அவரின் வாசனம் நிறுத்தப்பட்டது. அங்கு அஞ்சலி செலுத்தினார். மக்களின் வாழ்த்துக்களை ஏற்றார்.

இரவு 9.15 மணிக்கு, போரூர் என்னுமிடத்தில் நடைபெற்ற தேர்தல் பிரசாரக் கூட்டமொன்றில் உரை

யாற்றினார். லோக்சபா தேர்தலுக்கான வட சென்னைத் தொகுதி வேட்பாளர் திரு. பாண்டியன் சட்டசபை தேர்தலுக்கான வில்லிவாக்கம் தொகுதி அபேட்சகர் திரு. ஜி. கல்லான் ஆகியோருக்கு ஆதரவு திரட்டு முகமாக இக்கூட்டம் நடத்தப்பட்டது.

இரவு 9.30 மணிக்கு, ராஜீவ் பூனமலை என்னுமிடத்தில் நிகழ்ந்த தேர்தல் பிரசாரக் கூட்டமொன்றில் உரை நிகழ்த்தினார். லோக்சபா தேர்தலுக்கான புரீ பெரம்புதூர் வேட்பாளர் திருமதி மரகதம் சந்திரசேகர், சட்டசபைத் தேர்தலுக்கான அபேட்சகர் டாக்டர் டி. சுதர்சனம் ஆகியோருக்கு ஆதரவு தேடும் பொருட்டு இக்கூட்டம் நடத்தப்பட்டது.

இரவு 10.20 மணிக்கு சூண்டு வெடிப்புச் சம்பவம் நிகழ்ந்தது. அத்துடன் ராஜீவின் வாழ்க்கையும் அஸ் தமித்து விட்டது.

‘புலிகள்’ லண்டனிலிருந்து அறிக்கையொன்றை விடுத்திருந்தார்கள் அதில் எவ்வகையிலும் தாம் இதில் சம்பந்தப்படவில்லையெனக் குறிப்பிட்டிருந்தார்கள். தமிழீழ விடுதலைப் புலிகள் மீது காங்கிரஸ் கட்சி பழி சுமத்துகின்றது. இது குறித்து நாம் வேதனைப் படுகின்றோம்’

‘இந்தியாவைப் பொறுத்தமட்டில், மகாத்மாகாந்தி படுகொலை செய்யப்பட்டுள்ளார். திருமதி இந்திரா காந்தி கொலை செய்யப்பட்டுள்ளார். இதை நோக்கும் போது, இந்தியாவிலேயே இதற்கான சக்திகள் இருக்கின்றன. என்பது புலனாகும். இந்நிலையில் ஏன் எம் மீது பழி சுமத்தப்படுகின்றது இதை எம்மால் புரிந்து கொள்ள முடியாதுள்ளது’ என்று மிவர் விளக்கியுள்ளார்.

ஓத்த நடவடிக்கை

‘ராஜீவ் காந்தியின் படுகொலைக்கு மேற்கொள்ளப் பட்ட சூண்டு வெடிப்பு நடவடிக்கைகள், தமிழீழ விடுதலைப் புலிகள் கையாளும் நடவடிக்கைகளை ஓத்தவையாக உள்ளனவே?’ என்று மிவரிடம் வினா கொண்டு தொடுக்கப்பட்டுள்ளது.

இதற்கு கலாநிதி பாலசிங்கம்’ இத்தகைய வெடி மருந்துகளைப் பொறுத்தமட்டில், இவற்றிற்கு இந்தியாவில் தட்டுப்பாடு உண்டு என்று சொல்வதற்கில்லை. இரு வயர்களை ஒன்றாக இணைக்க வேண்டும். அவ்வளவுதான் இதை ஒரு பெரிய காரியமென்றும் சொல்வதற்கில்லை’ என விடைபகர்ந்துள்ளார்.

‘ராஜீவ் காந்தி மீண்டும் பதவிக்கு வருவார் வந்து எந்த ஓர் அரசியல் தீர்வுக்கும் இந்தோ இலங்கை ஒப்பந்தமே அடிப்படை என்பதை உலியுறுத்துவார் என்ற நிலைப்பாட்டில், தமிழீழ விடுதலைப் புலிகள் அரசியல் ரீதியாக, அவர் மீண்டும் பதவிக்கு வருவதை விரும்பா

மல் இருந்துள்ளனரா?’ என்று மொரு கேள்வி இவரிடம் கேட்கப்பட்டுள்ளது.



இதற்கிவர் பின்வருமாறு பதிலளித்துள்ளார். ‘காங்கிரஸ் அரசு மீண்டும் ஆட்சிக்கு வருமானால், ராஜீவின் படுகொலையால் எவ்வித மாற்றமும் நிகழாது காங்கிரஸ் கட்சி, தன் தேர்தல் விஞ்ஞாபனத்தில், இந்தோ-இலங்கை ஒப்பந்தம் குறித்தும் குறிப்பிட்டுள்ளது. ஆகவே எந்தவொரு காங்கிரஸ் அரசும், அதே கொள்கையைத் தான் கடைப்பிடிக்கும்.

சோனியா தெரிவு

ஜவஹர்லால் நேரு ஞாபகார்த்த நிதியத்தின் புதிய தலைவியாக, திருமதி சோனியா காந்தி தெரிவு செய்யப்பட்டுள்ளார். இவரின் கணவரும் முன்னாள் பிரதமருமான திரு. ராஜீவ் காந்தி இப்பதவியை வகித்துவந்தார் அன்னாரின் படு கொலையைடுத்து, இப் புதிய நியமனம் இடம் பெற்றுள்ளது.

‘இந்தியாவின் வெளிநாட்டுக் கொள்கையைப் பொறுத்தமட்டில், அரசியல் வாதிகளை விட, அதிகார வர்க்கத்திலுள்ளவர்களே அதை வகுக்கிறார்கள். அதனால் ராஜீவின் படுகொலையால், நிச்சயமாக எதையும் சாதிக்க முடியாது.

சுமுகமான சந்திப்பு

‘சமீபத்தில்,’ தமிழீழ விடுதலைப் புலிகளின் பிரதி நிதியொருவர், ராஜீவ் காந்தியைச் சந்தித்துள்ளார். இவர்களுக்கிடையிலான பேச்சுவார்த்தைகள் சுமுகமாக நிகழ்ந்துள்ளன. அனைத்தும் நவறாகவே நடைபெற்றுள்ளன’.

தமிழ் அகதிகளை தமிழ்நாட்டிலிருந்து வெளியேற்றுவாறு கோரிக்கைகள் விடுக்கப்பட்டுள்ளன. அகதிகள் வெளியேற்றம் சாத்தியப்படுமா? என்றும் இவரிடம் வினாவொன்று தொடுக்கப்பட்டுள்ளது. இதற்கிவர், ‘இவர்கள் வெளியே தூக்கி வீசப்படுவார்கள் என நான் நினைக்கவில்லை. கடந்த சில தசாப்தங்களாக, தமிழ் நாடே இவர்களின் அகதி முகாமாகத் திகழ்ந்து வருகின்றது’ என விடை பகர்ந்துள்ளார்.

தமிழீழ விடுதலைப் புலிகளுக்கென பொதுவான அரசியல் சித்தாந்தங்கள் உள. யுத்த தந்திரப்பாயங்கள் உள. இவற்றோடு, தமிழீழ விடுதலைப் புலிகளின் மறுதலிப்பை ஒப்பிட்டு ஆய்வு நடத்தப்பட்டுள்ளது. சுற்றில் கண்டறியப்பட்ட விடயங்கள் வருமாறு:

தமிழீழ விடுதலைப் புலிகள், தாம் சம்பந்தப்படும எந்தவொரு கொலையையும் ஏற்றுக் கொள்வதில்லை.

அதேபோல, ராஜீவ்காந்தியின் கொலையில் தாம் சம்பந்தப்பட்டிருந்தாலும், அதை அவர்கள் ஒத்துக் கொள்ளப் போவதில்லை.

தமிழீழ விடுதலைப் புலிகளின் சிரேஷ்ட தலைவர்களின் அதிருப்தியாளர்கள் பட்டியலில், இக்கொலை கூட இடம் பெற்றிருக்கலாம்.

‘ராஜீவ் காந்தி தமிழரின் சுய ஆட்சி உரிமைக்கான கோரிக்கைகளுக்காக உடன்படிக்கையில் கைச்சாத்திடவில்லை. மாறாக இந்திய பாதுகாப்பு நலன்களுக்காகவே ஒப்பந்தத்தில் கைச்சாத்திட்டுள்ளார். எனவே, தமிழர்களைக் காட்டிக் கொடுத்தவர் அவர்’ என, தமிழீழ விடுதலைப் புலிகள் கொதிப்படைந்தும் வந்துள்ளார்கள்.

இந்திய அமைதி காக்கும் படைக்கும் தமிழீழ விடுதலை புலிகளுக்குமிடையில் இடம் பெற்று வந்த தொடர் மோதல்களுக்கு, காரண கர்த்தா ராஜீவ் என்றும் விடுதலைப் புலிகள் பழி சுமத்தி வந்துள்ளார்கள்.

தமிழீழ விடுதலைப் புலிகளின் சிரேஷ்ட தலைவர்கள் தனிப்பட்ட சம்பாஷணைகளில் ஈடுபட்டு வந்துள்ளார்கள். எனினும் இவற்றால் கூட இந்தியா மீதான இவர்களின் சந்தேகத்தை வெளியுலகுக்கு மறைக்க இயலவில்லை.

இலங்கைக்குள் இனி எந்தவொரு காத்திரமான இந்தியத் தலையீடும் இடம் பெறக் கூடாது. அதைத்

தடுத்து நிறுத்த வேண்டும்’ என்றும் இத் தலைவர்கள் திடம் பூண்டு வந்துள்ளார்கள்.

அமரர் ராஜீவ் காந்தி, நான்கு தடவைகள், கங்கா, ஜமுனா நதி தீரத்தில் அஸ்தி கரைத்துள்ளார்.

1964 இல் ராஜீவின் பாட்டனாரும், முதல் பாரதப் பிரதமருமான பண்டிட் ஜவஹர்லால் நேரு காலமானார்.

1980 இல், ராஜீவின் தம்பியான சஞ்சேய், விமான விபத்தில் சிக்கி உயிர் நீத்தார்.

1984 இல் ராஜீவின் தாயாரும் அப்போதைய பிரதமருமான திருமதி இந்திரா காந்தி, சீக்கிய மெப்ப்பாது காவலர்களால் சுட்டுப் படுகொலை செய்யப்பட்டார்.

1990 இல், பண்டிட் ஜவஹர்லால் நேருவின் சகோதரியும், இந்திராகாந்தியின் மாமியுமான விஜயலட்சுமி பண்டிட் காலமானார்.

இந்நால்வரின் அஸ்தியையும், ராஜீவ் காந்தியை கொணர்ந்து, இந்து ஆசாரப்படி, கங்கா, ஜமுனா நதி தீரத்தில் கரைக்கலானார்.

கங்கா ஜமுனாநதி தீரத்தில் ராஜீவ் நான்கு தடவைகளில் அஸ்தி கரைத்துள்ளார்.

1991 மே, 21 இல் ராஜீவ் படுகொலை செய்யப்பட்டார். மே 28 ஆம் திகதி ராஜீவின் அஸ்தியை, அன்னாரின் புதல்வர் ராஜ் குமார், கங்கா ஜமுனா நதி தீரத்தில் கரைக்கலானார்.

இந்தியாவில், தமிழீழ விடுதலைப் புலிகளின் பிரதிநிதிகள், கருத்தை அறியும் பொருட்டு, எத்தகைய யோசனைகளையும் வெளியிடலாம். எனினும் இந்தியா மீதும், குறிப்பாக ராஜீவ்காந்தி மீதும் ஏற்பட்ட சந்தேகமானது தமிழீழ விடுதலைப் புலிகளின் தலைமைத் துவத்திற்கு மத்தியில் வலுவடையத் தவறவில்லை.

தமிழீழ விடுதலைப் புலிகள் ராஜீவ் காந்தி மீது கொண்டிருந்த சந்தேகம் எவ்வகையிலும் அவர்களை அவரின் கொலையில் சம்பந்தப்படுத்த வில்லை எனினும் அவர்களின் மறுப்புக்கள் பற்றியும், இந்திய மத்தியஸ்தத்தைக் கேட்டு விடுக்கும் கோரிக்கைகள் பற்றியும், இந்தியாவை தலைபடுமாறு வலியுறுத்துவதுபற்றியும் தீர அலசி ஆராய வழிவகுக்கின்றது.

(நன்றி: ‘த ஹிந்து’ மே, 30)

எதிர்த்தரப்பினரின் கணிப்பீடு

முன்னர் பாரதப் பிரதமர் ராஜீவ் காந்தியின் படுகொலையில் தமக்குச் சம்பந்தமில்லை என, தமிழீழ விடுதலைப் புலிகள் மறுத்துள்ளார்கள். இந்தக் குழுவினர் 'இலங்கை' பகுத்தறிவுற்ற வன்செயல்களைக் கொண்டது. இந்த அடிப்படையில், நோக்குவோமாயின், இந்த மறுப்பு, இக் குழுவின் பின்புலத்திலே, முரண்பாடாகத் தோன்றுகின்றது' என இங்கு பல அவதானிகள் கூறுகிறார்கள்.

பிறிதொரு தமிழ்க் குழுத்தலைவர் பத்திரிகைகளுக்கு அறிக்கைகள் விடுத்துள்ளார். அவற்றில் அவர் பின்வருமாறு சுட்டிக் காட்டியுள்ளார்.

தமிழீழ விடுதலைப் புலிகளிடம் பகுத்தறிவுச் சிந்தனையை எதிர்ப்பார்க்க முடியாது. நியாய பூர்வ நடவடிக்கைகளை எதிர்ப்பார்க்க முடியாது. 'ராஜீவ் காந்தியுடன் தம் தலைவர்களில் ஒருவர் பேச்சு வார்த்தைகள் நடத்தியுள்ளார்' என தமிழீழ விடுதலைப் புலிகள் தெரிவித்துள்ளார்கள். இப்பேச்சுவார்த்தைகள் சுமுகமாக நடைபெற்றதாகவும் அறிவித்துள்ளார்கள்.

அப்படி ஒரு சந்திப்பு நிழந்திருக்குமானால், அத்தீவிரவாதிகளால், அந்த இந்தியத் தலைநகரைக் கொலை செய்வதற்கு எவ்வித காரணமுமே இல்லை.

தமிழீழ மக்கள் விடுதலை இயக்கத் தலைவர் (புளொட்) திரு. ஓ. சித்தார்த்தன். இவர், 'தமிழீழ விடுதலைப் புலிகளின் தலைவர் திரு. பிரபாகரன், ராஜீவைத் தீர்த்துக் கட்டுவதற்கு முன்னரே தீர்மானித்திருக்கலாம். சிலவேளை, வடக்கு, கிழக்கு மாகாணங்களில், இந்திய அமைதி காக்கும் படை தமிழீழ விடுதலைப் புலிகளுடன் சண்டையிட்டுக் கொண்டிருந்த காலகட்டத்தில் இதற்கான இம்முடிவை அவர் எடுத்திருக்கலாம்' எனக் குறிப்பிட்டுள்ளார்.

கொலைக்குழு நியமனம்

இது தொடர்பாக திரு. சித்தார்த்தன் மேலும் விவரித்திருப்பதாவது.

'இப்படி ஒரு முடிவு எடுக்கப்பட்டதும் இதை நிறைவேற்றுவதற்கு ஒரு சிறு குழு அமர்த்தப்படும். இக்குழுத்தில் நிபுணத்துவம் பெற்றவர்களைக் கொண்டிருக்கும் இக்குழு இப்பணியை நிறைவேற்றும். எங்கு, எப்போது என்பது குறித்து இது அலட்டிக் கொள்வதில்லை.

'பொறுப்பை ஏற்றபின்னர் கொலைக் குழு, தன் இஷ்டப்படி செயல்படும். எனினும் காரியம் நிறைவேற்றப்பட வேண்டிய பகுதியிலுள்ள குழு ஆதரவாளர்களும், குழுவின் தளபதிகளும் ஒத்தாசை புரிவர்.

'இவ்வாறு காரியம் நிறைவேற்றப்படும். இந்த முறை, கொலைத் தொடர்பை, சுலபமாக மறுதலிப்பதற்கு, தமிழீழ விடுதலைப் புலிகளுக்குப் பெரிதும் உதவுகின்றது. ஏனெனில் கொலைஞர்கள், சடுதியில் குழுவுடனான எல்லா தொடர்புகளையும் துண்டித்துக் கொள்வார்கள். அதற்குப் பின்னர் அவர்களைக் கண்டுபிடிப்பது கஷ்டமான காரியமாகும்.'

கடந்த இரண்டு ஆண்டுகளுக்கு முன்னர், தமிழர் விடுதலைக் கூட்டணித் தலைவர் திரு. அமிர்தலிங்கம், படுகொலை செய்யப்பட்டார். இக் கொலை தொடர்பையும் தமிழீழ விடுதலைப் புலிகள், இது போலவே மறுதலித்துள்ளார்கள்' என இதர அவதானிகள் சுட்டிக் காட்டியுள்ளார்கள்.

பொலிஸ் மேலதிகாரிகள் முன்கூட்டியே பணிப்பு

ராஜீவ் காந்திக்கு பலத்த பாதுகாப்பு அளிக்குமாறு மாவட்ட பொலிஸ் அதிகாரிகளை, சுற்று நிருபங்கள் வாயிலாக, முன் கூட்டியே பொலிஸ் மேலதிகாரிகள் கோரியிருந்தார்கள்.

முக்கியப் பிரமுகர்களுக்கு அணிவிக்கப்படும் மாலைகளையும் சோதனைக்குட் படுத்துமாறு இவர்கள் கேட்டிருந்தார்கள்.

பஞ்சாப் பயங்கரவாதிகள் யு.எல்.ஏ. அலாம் தீவிரவாதிகள், இலங்கைத் தமிழ் தீவிரவாதிகள் ஆகியோர் மீது விழிப்பாக இருக்குமாறும் எச்சரிக்கை விடுத்திருந்தார்கள்.

எனினும் ஸ்ரீ பெரம்புத்தூரில் ராஜீவின் உயிருக்கு, மாலை அணிவிப்பச் சம்பவமே உடைவைக்கலாயிற்று. இலங்கைத் தமிழ்த் தீவிரவாதிகளில் தமிழீழ விடுதலைப் புலிகள் சந்தேகத்திற்குரியவர்களாகி விட்டார்கள்.

முக்கிய பிரமுகர்களின் வருகையையொட்டி, பலத்த பாதுகாப்பு நடவடிக்கைகளை மேற்கொள்ளுமாறு, மாவட்ட பிரதம பொலிஸ் அதிகாரிகளை முன்கூட்டியே சுற்று நிருபங்கள் வாயிலாக பொலிஸ் மேலதிகாரிகள் கேட்டிருந்தார்கள்.

பாதுகாப்பு நடவடிக்கைகள் தொடர்பாக, கடைப்பிடிக்கப்பட வேண்டிய விதிமுறைகளையும் இச்சுற்று நிருபங்களில் விளக்கியிருந்தார்கள்.

இத்துடன் விசேட பணிப்புரைகளைக் கொண்ட அறிக்கையையும் விடுத்திருந்தார்கள். இவற்றில் குறிப்பாக, ராஜீவ் காந்தியின் பாதுகாப்பு நடவடிக்கைகள் குறித்து வலியுறுத்தியிருந்தார்கள்.

மேலதிகாரிகளின் பணிப்புரைகளில் சில வருமாறு:-

பிரமுகர்கள் வருகை புரியும் வழிக்கருகில், இனத் தெரியாவர்களை அனுமதிக்கக்கூடாது.

பஞ்சாப் பயங்கரவாதிகள் யு. எஸ். எப். ஏ. அஸாம் தீவிரவாதிகள், இலங்கைத் தமிழ்த் தீவிரவாதிகள் ஆகியோர் மீது விழிப்பாக இருக்க வேண்டும்.

இவர்கள் தம்மோடு வெடி மருந்துகளைக் கொண்டு செல்வோரென்பது ஊரறிந்த விஷயம்.

பிரமுகர்களுக்கு அணிவிக்கப்படும் மாலைகள் கூட, முழுமையாகப் பரிசோதனைக்குட்படுத்தப்படவேண்டும்.

இப்படு கொலையைச் செய்த மூன்று தீவிரவாதிகள், திரு. அமிர்தலிங்கத்தின் பாதுகாப்பு அதிகாரிகளால் சுட்டுக் கொல்லப்பட்டார்கள். இம் மூன்று கொலையாளிகளும் தமிழீழ விடுதலைப் புலிகளைச் சேர்ந்தவர்கள் என அடையாளங் காணப்பட்டார்கள். இவ்வும் ஊர்ஜிதப்படுத்தப்பட்டு விட்டது.

எனினும் இம் மூவரும் கைவிடப்பட்டவர்கள். சில காலத்துக்கு முன்னரே, இயக்கத்தை விட்டு விலகிப் போவார்கள் என, குழு அறிவிக்கலாயிற்று இதேவேளை, இம் மூவரின் படங்களைக் கொண்ட சுவரொட்டிகள், வடக்கிலும், கிழக்கிலும் ஒட்டப்பட்டன. இவர்களின் 'வீரச் செயல்' குறித்து, புகழாரஞ் சூட்டப்பட்டது.

லண்டன் அறிக்கை

லண்டனிலுள்ள தமிழீழ விடுதலைப் புலிகளின் தலைவர் திரு. அன்ரன் ராஜா அறிச்சகையொன்றை விடுத்திருந்தார். அதில், இந்திய அமைதிசாக்கும் படையின் நடவடிக்கைகளால் பாதிக்கப்பட்ட தனியொருவர், ராஜீவ் காந்தியைப் படுகொலை செய்திருக்கலாமென, பரிந்துரை நடவடிக்கைகளை. இது குறித்து, அவதானியொருவர், 'தமிழீழ விடுதலைப் புலிகள் இயக்கம், தம் அங்கத்தவரில்லை என கொலையாளியைத் தட்டிச் சுழிப்பதற்கு, ஏற்கனவே திட்டமிட்டிருந்தது போல் தெரிகிறது' எனக் குறிப்பிட்டுள்ளார்.

தமிழ் சூழ விடுதலை இயக்க (புளொட்) அரசியல் ஆலோசகர் திரு. என். ஸ்ரீ காந்தா, இவர் பின்வருமாறு, தெரிவித்துள்ளார்.

'மார்ச் மாகம் தமிழீழ விடுதலைப்புலிகளின் தலைவரொருவர் ராஜீவ் காந்தியைச் சந்தித்தார். இச் சந்திப்

பில், ராஜீவ் தமிழீழ விடுதலைப் புலிகளுக்கு உதவுவதாக வாக்குறுதியளித்தார் என, தி.மு.க. தலைவரும், தமிழக மூன்னாள் முதலமைச்சருமான திரு. எம். கருணாநிதி குறிப்பிட்டுள்ளார். இது நினைக்க முடியாத ஒரு விடயமாகும்.

'இது கொலைக்கு தமிழீழ விடுதலைப் புலிகளே பொறுப்பு என்ற பாரதூரமான குற்றச்சாட்டை மூடி மறைப்பதற்கும், திசை திருப்புவதற்கும், திரு. கருணாநிதி ஆடும் கபடநாடகத்தில் ஓரம்சமாகும்.

'நானும் இதர டெலோ தலைவர்களும் ராஜீவ் காந்தியைச் சந்தித்தோம் ஜனவரி 30 ஆம் திகதி. புது டில்லியிலுள்ள அவரது இல்லத்தில் இச்சந்திப்பு நிபுந்தது. தமிழீழ விடுதலைப் புலிகளின் சமாதானத்திற்கொவ்வாத போக்கு தொடர்பான எமது கருத்துக்களையும் அவர் பகிர்ந்து கொள்ளலானார். காங்கிரஸ்(இ) தலைவர் திரு. நட்வாரசிங், திரு. மணி சங்கர் ஐயர் ஆகியோரும் இச்சந்திப்பில் பிரசன்னமாயிருந்தனர்.

சந்திப்பு விபரிப்பு

இச் சந்திப்புக் குறித்து, திரு. ஸ்ரீ காந்தா பின்வருமாறு விபரித்துள்ளார்.

'தமிழினத்தின் நலன்களுக்கு தமிழீழ விடுதலைப் புலிகளின் நடவடிக்கை தீங்கானது என்பதை, அவர் எம்மோடு ஒத்துக்கொண்டார். தமிழ் சிவிலியன்களின் நிலை குறித்து, அவர் ஆழ்ந்த கவலை தெரிவித்துக் கொண்டார். அதேவேளை, இந்தோ இலங்கை உடன்பாட்டை நிறைவேற்றுவதில் அவர் உறுதிப்பாட்டோடு இருந்தார்.

ராஜிவின் புதல்விக்கு அழைப்பு

படுகொலை செய்யப்பட்ட மூன்னாள் பாரதப் பிரதமரும் காங்கிரஸ் கட்சித் தலைவருமான திரு. ராஜீவ் காந்தியின் புதல்வி செல்வி. பிரியங்கா காந்திக்கு, இந்திய தேசிய இளைஞர் காங்கிரஸில் சேருமாறு மேற்படி காங்கிரஸ் தலைவர் திரு. ரமேஷ் சினித்தாலா அழைப்பு விடுக்கலானார். எனினும் பதில் கிட்டவில்லை.

'அதே ராஜீவ் காந்தி, மார்ச் மாதமளவில் தம் அபிப்பிராயங்களை மாற்றிக் கொண்டிருப்பார் என எண்ணமுடியாது. அது நினைக்கவியலாத விடயம். நாங்கள் திரு. கருணாநிதியிடமிருந்து குறைந்த பட்சமாவது எதிர்பார்ப்பு என்னவெனில், அவர் இலங்கைத் தமிழருக்கு உதவுபவராக இருந்தால், தமிழீழ விடுதலைப் புலிகளுக்குப் பாதுகாப்பளிப்பதைக் கைவிட்டு விட வேண்டும்.'

‘தமிழீழ விடுதலைப் புலிகளின் தந்திரோபாயங்களில், பேச்சு வார்த்தைகள் நடத்தும் அதேதருணத்தில் சமர்ப்பிவதும் ஓர்மசமாகும்’ என பிறிதோர் அவதானிசுட்டிக் காட்டியுள்ளார். ‘இக்குழு, தமிழர் விடுதலைக் கூட்டணித் தலைமைத்துவத்துடன் பேச்சுவார்த்தைகள் நடத்திக் கொண்டிருந்தது. அச்சமயத்தில் சந்தேகத்திற் இலக்காகாத திரு. அமிர்தலிங்கத்தைத் துப்பாக்கி வேட்டுக்கு இரையாக்கியது. இதுபோல, ஜனாதிபதி திரு. ஆர். பிரேமதாசா இந்தக் கிளர்ச்சியாளருடன் இரகசிய பேச்சுவார்த்தைகள் நடத்திக் கொண்டிருந்தார். அச்சமயத்தில் தான் கடந்த ஜூனில் அவரது அரகக்கு எதிரான யுத்தத்தை இக்குழுவினர் மேற்கொண்டனர்’ என்று மிவர் சுட்டிக் காட்டியுள்ளார்.

இலங்கைத் தமிழ்ப்பெண்

திரு. சித்தார்த்தனும், மற்றோரும், ராஜீவ் காந்தியைக் கொன்ற தற்கொலைப் படைப் பெண் ஓர் இலங்கைத் தமிழ்ப் பெண் தான் என ஊர்ஜிதப் படுத்தியுள்ளனர். பத்திரிகைகளில் பிரசுரிக்கப்பட்ட அப் பெண்ணின் படங்களைப் பார்த்து இதை மட்டிடலாமென்றும் இவர்கள் அறிவித்துள்ளார்கள்.

அதேவேளை, தமிழகத்திலுள்ள சில தீவிரவாதக் குழுவினர், தமிழீழ விடுதலைப் புலிகள் மூலமாக இப்படுகொலையைச் செய்திருக்கக்கூடும் என்றாலும், அதையும் முற்றாக நிராகரித்து விட முடியாது என்றும் தெரிவித்திருக்கிறார்கள். ‘தொழில் நுட்பமுறை, ஆள் அமர்த்தல் ஆகியவற்றைப் பொறுத்தமட்டில் தமிழீழ விடுதலைப்புலிகளின் தலையீடு நிச்சயம் உண்டு என்று சொல்லலாம்’ என அவர்களிலொருவர் குறிப்பிட்டுள்ளார்.

‘தமிழ்நாட்டில் தமிழீழ விடுதலைப்புலிகள் தாம், ‘தொண்டர்’ களுக்கு உபபாக்கிப் பயிற்சி அளிக்கிறது; குண்டு வெடிப்புத் தொடர்பான பயிற்சியும் வழங்குகிறது இந்தக் குழுவுக்கு தமிழக மாநிலத்தில் புகுவிடமும் பாதுகாப்பும் அளிக்கப்படுகின்றன. இது சர்வசாதாரணமாக ஆலங்கைக்கு மெரியும். இந்தியாவிற்குத் தெரியும்’ என தமிழிசர்கள் சுட்டிக்காட்டியுள்ளார்கள்.

‘தமிழக மாநிலத்தில் நீண்டகாலமாக இலங்கைத் தீவிரவாதிகளின் நடவடிக்கைகள் இடம்பெற்று வருகின்றன, என்னும் இது குறித்து இந்திய அரசும், தமிழ்நாடும் அவட்டிக்கொள்ளவில்லை. பராமுகமாக இருந்தன. தீவிரவாதிகளால் தம் பலாத்காரமான இயக்கத்தை பாக்கு நீரிணைக்கப் பாலும் விஸ்தரிக்க முடியும் என்பதை அறியும்வரை இவ் விழிப்படைவாதிருந்துள்ளன’ என்று சில அவதானிகள் அறிவித்திருக்கிறார்கள்.

கைப்பொம்மைகள்

1983 இல் இலங்கையில் இனக்கலவரம் குமுறிவெடித்தது. அதிலிருந்து தப்புவதற்காக, ஆயிரக்கணக்கான

தமிழர்கள் தமிழகத்திற்குப் படையெடுத்தார்கள். அன்று முதல் இவர்களின் தமிழக வருகைத் தொடரலாயிற்று இப்படி வந்தவர்கள் இங்கு நிரந்தர வாசிகளாக மாறியுள்ளார்கள். இந்தியக் குடியரிமைகூடப் பெற்றுள்ளார்கள். இந்தியக் கடவுச் சீட்டுக்களையும் ‘கொள்வனவு, செய்திருக்கிறார்கள் என்று மிவர்கள் சுட்டிக் காட்டியுள்ளார்கள்.

இவர்களே கிளர்ச்சியாளரின் கைப்பொம்மைகளாக செயல்படுகிறார்கள். கிளர்ச்சியாளரும் தம் நடவடிக்கைகளுக்காக, இவர்களிடமிருந்து ஒத்துழைப்பை ஈட்டிக் கொள்கின்றனர். இந்த ஒத்துழைப்பையும் தென்னுர்தியாகவோ, மிரட்டல் மூலமாகவோ ஈட்டிக் கொள்கின்றனர். தமிழகத்தில் குடியேறிய இலங்கைத் தமிழரின் உறவினர் வட கிழக்கில் வாழ்கின்றனர். இவர்களைச் சாட்டாக வைத்தும் தமிழகத்தில் குடியேறியுள்ளோரை மிரட்டி கிளர்ச்சியாளர் ஒத்துழைப்பை ஈட்டுகின்றனர் என்று மிவர்கள் விளக்கியுள்ளார்கள்.

தமிழீழ விடுதலைப்புலிகள் தமிழக அரசியலில் ஆழமாக ஊடுருவியுள்ளார்கள். இவர்களுக்கும் இவர்களது நடவடிக்கைகளுக்கும் கணிசமான அளவு சுதந்திரமுண்டு என எதிர்தரப்புத் தமிழ்க்குழுக்கள் அறிவித்துள்ளன. ‘கடந்த ஜூனில், எமது தலைவர் திரு. கே. பத்மநாபாபும், ஏனைய 13 பேர்களும் சென்னையில் படுகொலை செய்யப்பட்டார்கள். உள்ளூர் வாசிகளுடனான மூடுமந்திரமான ஒத்துழைப்பு இருந்திருக்காவிட்டால், இப்படுகொலைகள் இடம் பெற்றிருக்க மாட்டா’ என ஈ.பி.ஆர்.எல்.எப். தலைவர்கள் கூறியிருக்கிறார்கள்.

ஜனாப் அபயசுப் கட்சிப் பேச்சாளராவார். இவர் இப்படிக் கருத்து வெளியிட்டுள்ளார். ‘ராஜீவின் படுகொலைக்கு தமிழீழ விடுதலைப் புலிகளே பொறுப்பு. இதில் எனக்குச் சந்தேகமில்லை அநேகவேளை, சில குறிப்பிட்ட வெளிச்சக்திகளின் விரிவான திட்டத்தில் இது ஒரு பகுதியாகவும் அமைகின்றது. இச்சக்திகள் இந்தியாவின், முழுப் பிராந்தியத்தினதும் ஸ்திரமான நிலைப்பாட்டைச் சீர்குலைக்க முயலுபவை.

டெலோ எம். பி. திரு. ஜி. கருணாகரன், ‘தமிழக தேர்தல் அரசியலில் தலையெடுத்துள்ள நினைக்க முடியாதவன் செயல் அசம்பாவிதங்கள், தமிழீழ விடுதலைப் புலிக் கூலிப் படையின் மறுக்க முடியாத தலையீட்டுக்கு வழிவகுத்துள்ளது.

தந்தி: த ஹிந்து

சிறந்த சிறுகதைகள், கட்டுரைகள், கவிதைகளுக்கு தகுந்த சன்மானம் வழங்கப்படும். எனவே எழுதியனுப்புங்கள். தரமானவையாயின் பிரசுரிக்கப்படும்.

ஆசிரியர்

‘தாக்கம்’


இல. 65, வாசலவீதி, கொட்டாஞ்சேனை, கொழும்பு-13.

ஆபிரிக்காவில் பட்டினிச்

சாவு அபாயம்

(தொடர்ச்சி)

ரஷ்யாவின் பொருளாதாரம்



உணவு உதவி தேவை

சூடான் மக்கள் விடுதலைச் சேனா என்ற கிளர்ச்சி இயக்கம் தொடர்ச்சியான 7 வருட சிவில் யுத்தத்தின் பின்னர் தென் பகுதியில் உள்ள பெரியளவு பகுதிகளை இதன் கட்டுப்பாட்டில் வைத்திருக்கிறது. இந்த இயக்கத்துடன் பேச்சு நடத்தும் விருட்டத்திற்கான எந்தவித அறிகுறியையும் ஜெனரல் பெஷிர் காட்டவில்லை.

உணவு நெருக்கடியில் பாதிக்கப்பட்ட ஏனைய நான்கு நாடுகளில் மேற்கொள்ளப்பட்ட சமாதான முயற்சிகளுடன் ஒப்பிடுகையில் இது எதிர்மாறானதாகும். எதியோப்பியாவில் சூடானின் இருந்து வந்த 8 இலட்சம் அகதிகள் உட்பட 68 இலட்சம் மக்களுக்கு உணவு உதவி தேவைப்படுகிறது.

எதியோப்பிய அரசுக்கும் கிளர்ச்சி படைகளான திக்றே மற்றும் எரித்திரிய விடுதலை முன்னணிகளுக்கும் இடையிலான சமாதானம் வெகு தூரத்தில் காணப்படுகின்ற வேளையில், நிவாரணப் பொருட்களை அனுப்புவதற்காக செங்கடல் துறைமுகமான மஸாவாவை மீண்டும் திறந்து விட இணக்கம் காணப்பட்டிருக்கிறது. இந்தத் துறைமுகத்தை 1990 ஜனவரியில் எரித்திரியின் கெரில்லாக்கள் கைப்பற்றியிருந்தார்கள்.

முதலாவது ஐ. நா. நிவாரணக் கப்பல் ஜனவரி 8ஆம் திகதி மஸாவா துறைமுகம் போய் சேர்ந்தது. நிவாரணப் பொருட்கள் கெரில்லாக்களின் கட்டுப்பாட்டில் உள்ள பகுதிகளிலும், கெரில்லாக்களினால் முற்றுகையிடப்பட்ட மாகாண தலைநகர் அஸ்மாராவிலும் விநியோகிக்கப்படவிருக்கின்றன.

இப்போது எழுந்துள்ள கேள்வி இதுதான். மஸாவா துறைமுகம் எவ்வளவு காலத்திற்கு திறந்து இருக்கப் போகிறது?

ஈராக்கிற்கு எதிரான அமெரிக்கா தலைமையிலான இராணுவ நடவடிக்கையில் செங்கடல் ஒரு பிரதான கேந்திர நடவடிக்கைப் பிரதேசமாக இருக்கிறது. வளைகுடா யுத்தம் நிவாரண விநியோகத்தை மட்டும் பாதிக்கப் போவதில்லை. சர்வதேச சந்தையில் எண்ணெய் விலைகள் அதிகரித்தால் விலைவாசிகள் உயரும்.

ஆபிரிக்காவின் பஞ்சத்தைப் பார்க்கிலும் ரஷ்யாவின் பொருளாதாரம் நொருங்கி விழுவது பற்றியே மேற்கு ஐரோப்பிய தலைவர்கள் கரிசனை கொண்டிருக்கிறார்கள் என்று தோன்றுகிறது.

நிவாரண உதவி கோரி

ரஷ்ய ஜனாதிபதி கொர்பச்சோவுக்கு அமெரிக்கா அவசர உணவுக் கடனாக 100 கோடி டாலரை அனுப்பி வைத்திருக்கிறது. ஐரோப்பிய சமுதாய நாடுகளின் மேலதிக உதவிகளும் ரஷ்யாவுக்கு விரைவில் கிடைக்கும் என எதிர்பார்க்கப்படுகிறது.

‘ஆபிரிக்காவில் நெருக்கடி’ என்ற நிவாரண உதவி இயக்கத்தை ஆரம்பித்திருக்கும் 7 பிரிட்டிஷ் அமைப்புகளின் பேச்சாளர் ஒருவர் நிவாரண உதவி கோரி ஜனவரியில் வேண்டுகோள் ஒன்றை விடுத்தார். ‘ரஷ்யாவில் உணவு விநியோகப் பிரச்சினையே இருக்கிறது. அங்கு பஞ்சம் கிடையாது’ என்று அவர் சொன்னார்.

‘ஆபிரிக்காவில் பல தூற்றுக்கணக்கான மக்களைப் பட்டினிச் சாவில் இருந்து காப்பாற்றுவதற்கு இப்போது (15ம் பக்கம் பார்க்க)

ராஜீவின் அரசியல் பிரவேசம்

1980 ஆம் ஆண்டு ஜூன் மாதம் சஞ்செய்காந்தி விமான விபத்தில் மரணமானார். இச் சம்பவத்திற்கு சில மாதங்களுக்குப் பின்னரே, திரு. ராஜீவ் காந்தி, அரசியலுக்குள் காலடி எடுத்து வைக்கலானார். இதற்கு முன்னர் இவர் அரசியலில் நாட்டங் கொண்டதில்லை. தாயாருடன் இருக்கும் போதும் அரசியலில் ஆர்வம் காட்டியதில்லை. எனினும் தமது அரசியல் பிரவேசத்துக்குத் தம் தம்பி சஞ்செயின் மரணம் தூண்டு கோலமாக அமையவிலையென்றார்.

1981 ஆம் ஆண்டு, திரு ராஜீவ் அமெதி தேர்தல் தொகுதியில் நிகழ்ந்த இடைத்தேர்தலில் போட்டியிட்டார். அதன்பின் அவை இந்திய இந்திரா காங்கிரஸ் குழு பொதுச் செயலாளராக நியமிக்கப்பட்டார்.

1984 ஆம் ஆண்டு ஒக்டோபர் 30 ஆம் திகதி ராஜீவின் தாயாரும் அப்போதைய பிரதமருமான திருமதி இந்திராகாந்தி தம் சீக்கிப் மெய்ப்பாதுகாவலர்களால் சுட்டுப் படுகொலை செய்யப்பட்டார். இதையடுத்து ராஜீவ் பிரதமரானார்.

இந்தியாவின் 7ஆவது பிரதமரான ராஜீவுக்கு அப் 3பாது வயது 40 அச்சமயத்தில் உலகத்தலைவர்களில், அவரே இளையவராகத் திகழ்ந்தார். இந்திரா காந்தி 13 படு கொலையை அடுத்து மக்களின் அனுதாப அலை, இந்திரா காங்கிரஸ் பக்கம் விரியது.

1984 ஆம் ஆண்டு டிசம்பரில் லோக்சபா தேர்தல் நடைபெற்றது. இது எட்டாவது லோக் சபா தேர்தலாகும். இதில் 452 ஆசனங்களில், 415 ஆசனங்களை இந்திரா காங்கிரஸ் கைப்பற்றியது. திரு. ராஜீவ் பிரதமரானார்.

1985 ஆம் ஆண்டு, ராஜீவ், வரலாற்றுப் புகழ்படைந்த பஞ்சாப், அஸாம் உடன்படிக்கைகளை உருவாக்கிக் கைச்சாத்திட்டார்.

அவருக்கும் அவரின் குடும்பத்துக்கும் பலத்த பாதுகாப்பு அளிக்கப்பட்டது எனினும் தம் ஐந்து வருட கால ஆட்சி காலத்தில் அவர் அவ்வப்போது கொலை மிரட்டல்களுக்குள்ளாகியிருந்தார்.

1986 ஆம் ஆண்டு, ஒக்டோபர் 2ம் திகதி, ராஜீவ் காட் என்னுமிடத்தில் இவர் மீது கொலைமுயற்சி மேற்கொள்ளப்பட்டது.

மகாத்மா காந்தியின் சிலைக்கு மரியாதை செலுத்த அவர் மூயன்ற சமயம், இக் கொலை முயற்சி மேற்கொள்ளப்பட்டது. எனினும் இது தோல்வியுற்றது.

1987 ஆம் ஆண்டு, இந்தியா - இலங்கை சமாதான ஒப்பந்தத்தில் கைச்சாத்திட்டார்.

1988 ஆம் ஆண்டு, மாலைதிவுக்கு அவசர உதவிகளை அனுப்பிவைத்தார்.

1988 ஆம் ஆண்டு, பீஜிங் விஜயத்தை மேற்கொண்டார். இதன் மூலம் சீர் கெட்டிருந்த இந்திய சீன உறவை சீர் படுத்தினார்.

அதே ஆண்டு இந்திராவிற்கும் பாகிஸ்தானுக்கு மிடையிலான பரஸ்பர வர்த்தக ஒப்பந்தங்களை உருவாக்கினார். சீனாவிற்கும் இந்தியாவிற்குமிடையிலான பரஸ்பர வாணிப ஒப்பந்தங்களையும் உருவாக்கினார்.

1989 ஆம் ஆண்டு, ஏழைமக்களின் வாழ்க்கைத்தர உயர்வுக்காக, ஜவாஹர் ரோஜ்ஹார் போஜனா, பஞ்சாயத் ராஜ் நிறுவன விதி ஆகியவற்றை அறிமுகப்படுத்தினார்.

ராஜீவின் ஐந்து வருட கால ஆட்சியில் இந்தியா பல்துறைகளிலும் நவீன மயப்படுத்தப்பட்டது. எனினும் இவரால் பஞ்சாப் வன் செயல்களுக்கு முற்றும் முழுதாக முடிவு கட்ட முடியவில்லை.

ராஜீவின் அரசும் பலத்த ஊழல் குற்றச்சாட்டுக்களுக்கு இலக்காகியது.

1989 ஆம் ஆண்டு, பொதுத் தேர்தல்கள் நடைபெற்றன. இத்தேர்தல் காலத்தில் தேசிய முன்னணியா நடத்தப்பட்ட ஐக்கிய எதிர்ணி, ஊழல் குற்றச்சாட்டுக்களை மையமாக வைத்து, தேர்தல் பிரசாரங்களை முடுக்கி விட்டு வந்தது.

அவ் வருடத்திய தேர்தலில், இந்திரா காங்கிரஸ் போதிய ஆசனங்களைப் பெறத்தவறிவிட்டது. ராஜீவ் மக்களின் திரிப்பை ஏற்று எதிர்க்கட்சித் தலைவரானார்.

1989 ஆம் ஆண்டில் பதவியற்ற இரு சிறுபான்மை அரசுகளும், 18 மாதங்களில் கவிழ்ந்த விட்டன. இதையடுத்து, ஜனாதிபதி திரு. ஆர். வெங்கட்ராமன், 1991 மே மாதத்தில் புதிதாக பொதுத் தேர்தல் நடத்துவதற்கான உத்தரவைப் பிறப்பித்தார்.

1991 ஆம் ஆண்டு, மே 21 ஆம் திகதி பெரம்புதூர் தேர்தல் பிரசாரக் கூட்டத்திற்கு வருகை புரிந்து ராஜீவ் படுகொலை செய்யப்பட்டார்.

1941 ஆம் ஆண்டு, ஆகஸ்ட் 20 திகதி, ராஜீவ்காந்தி பம்பாயில் பிறந்தார். அது இரண்டாவது உலக மகா யுத்தத்தின் மத்திய காலப் பகுதி.

அக்காலகட்டத்தில் இந்திய சுதந்திர போராட்ட மும் வெள்ளையர் வெளியேற்ற இயக்கமும் வீறு பெற் றிருந்தன. ராஜீவின் தாத்தாவான ஸ்ரீ பண்டிட் ஜவ ஹர்லால் நேரு, சுதந்திரப் போராட்டக் கைதியாகி, சிறைவாசம் அனுபவித்துக் கொண்டிருந்தார்.

ராஜீவ் சிறு பராயத்தில் கூச்ச சுபாவமுடையவராக இருந்தார். வளவளவென பேசமாட்டார். சிறிதளவே பேசுவார். அதுவும் தாழ்ந்தகுரலில் பேசுவார்.

தம் தம்பி சஞ்சேயை விட ராஜீவ் தன்னம்பிக்கை மிக்கவர் என தாயார் இந்திராகாந்தி கூறியிருக்கி ன்றார். ராஜீவ் விடுத்துப் பசாரகேளிக்கை நிழ்ச்சிகள், திரைப்படங்கள் ஆகியவற்றில் விருப்பங் கொள்ளவில்லை எனினும் இசைமீளும் கலைகளிலும் இவர் ஆர்வமிக்கவ ராய் இருந்தார்.

15 ஆவது வயதில் ராஜீவ் டீர் பாடசாலையில் கல்வி பயின்றார். எனினும் இவரின் பரீட்சை பெறு பேறுகள் குறித்து, ஆசிரியர்கள் திருப்தி கொள்ளவில்லை.

16 ஆவது வயதில், ராஜீவ் தம் தந்தையை இழந் தார். இவரின் தந்தையார் பெரோஸ் காந்தி. பின்னர் இவர் ஸ்டாண்டினிலுள்ள இம்பீரியல் கல்லூரியில் கல்வி பயின்றார்.

சோனியா திருமணம்

ராஜீவ் காந்தியின் பாரியார் திருமதி சோனியா இத்தாலிதேசத்தைச் சேர்ந்தவர்; ஓர்பஸ்ஸானோ எ னு மி-த்தைப் பிறப்பிடமாகக் கொண்டவர்; கேம்பிரிஜ் பல்கலைக் கழகத்தில் ஆங்கிலக் கல்வி பெற்றவர். ஒரு மொழி பெயர்ப்பாளராகத் திகழ வேண்டுமென அபி லாஷை பூண்டிருந்தவர். இவருக்கும் ராஜீவிற்கு மிடை யில் காசல் அரும்பி பலர்ந்தது. இவர்களின் திருமணம் 1968 ஆம் ஆண்டு, மார்ச் மாதம் 4 ஆம் திகதி நிகழ்ந்தது.

அடுத்த ராஜீவ், ரினிற் ரிக்ஸ்லூரியில், எந்திரவியல், பொறி வேல்துறை கல்வி பயின்றார். பின்னர் கேம்பிரிஜ் கல்லூரியில் கல்வியைத் தொடர்ந்தார். அக்கால கட்ட த்தில் தான் சோனியா மெயினோவைச் சந்தித்தார். இவருக்கு மிடையில் காதல் மலர்ந்தது.

20 ஆவது வயதில், ராஜீவ் தம் தாத்தா பண்டிட் ஜவஹர்லால் நேருவை இழந்தார். நேரு மறைந்த 3 ரு ஆண்டுகளுக்குப் பின்னர், ராஜீவின் தாயாரான இந்திரா காந்தி, இந்தியப் பிரதமரானார்.

1968 ஆம் ஆண்டு, மார்ச் 4 ஆம் திகதி ராஜீவ் சோனியாவை திருமணம் புரிந்தார்.

ராஜீவ் தம் தாயாரோடு இருந்த காலத்தில் அரசிய லில் நாட்டங் கொள்ளவில்லை. இவர் தாம் ஒரு விமானி யாக வேண்டுமென அபிலாஷை கொண்டார்; பயிற்சி பெற்றார்; விமானியானார்; இந்திய விமானச் சேவை யில் பணிபுரிந்தார்; 1980 ஆம் ஆண்டு அரசியலுக்குள் பிரவேசித்தார்.

(ஆபிரிக்காவில் 7ம் பக்கத் தொடர்ச்சி)

காலம் சடந்து விட்டது. இளையவர்களும் வயோதிபர் களும் இதில் அடங்குவர்' என அவர் சொன்னார்.

அபிவிருத்தி உதவிகள்

சராக்கிற்கு எதிரான யுத்தத்தில் கடந்த ஆகஸ்ட் முதல் பல் தேசிய நேச நாட்டுப்படைகளுக்கு கொட் டித் தீர்க்கப்பட்ட ஆபிரிக்காவிலுள்ள அத்தனை மக்க ளுக்கும் ஐந்து மாத காலத்திற்கு உணவு வழங்கப் போதுமானாகும் என ஒஃஸ்பாம் தர்ம ஸ்தாபன அதி காரி டொனி ப்வாக்ஸ் தெரிவித்தார்.

பிரச்சினையை தீர்ப்பதற்கான மார்க்கம் உணவு அல்ல. குறுகியக் காலத்தேவையே முக்கிய தேவை. இந்த ஐந்து நாடுகளிலும் அமைதி வேண்டும். அதனைத் தொடர்ந்து நவீன கால அபிவிருத்தி உதவிகளை வழங்க வேண்டும்.

நீண்டகால உள்நாட்டு யுத்தத்தினாலும் அடுத்தது மூன்று வருட காலம் நிலவிய வரட்சியினாலும் அங்கேராவில் 20 இலட்சம் மக்கள் பட்டினியை எதிர் நோக்குகிறார்கள். பைபீரியாவில் இந்த எண்ணிக்கை 13 இலட்சமாகும்.

செல்வி ஜென்னியின் கூற்று

மொஸாம்பிக்கில் 2 இலட்சம் மக்கள் இடம் பெயர் ந்த அகதிகளாக இருக்கிறார்கள். அவர்களுக்கு உணவு உதவி தேவைப்படுகிறது. மலாவி மற்றும் ஸிம்பாப்வே ஆகிய நாடுகளில் உள்ள மொஸாம்பிக் நாட்டு 10 இலட்சம் அகதிகளுக்கு உதவி தேவைப்படுகிறது.

இலட்சோபலட்சம் மக்கள் விரைவில் உணவு தேடி அலைய ஆரம்பிக்கலாம் என உதவி நிறுவனங்கள் அச்சம் தெரிவிக்கின்றன.

'மெல்ல மெல்ல, கண்டும் காணாமல், ஆரவாரம் எதுவும் இன்றி இலட்சக்கணக்கான மக்கள் சாவதை தடுப்பதே நாம் வேண்டி நிற்பதாகும். ஏனென்றால் உலகம் ஏனைய விவகாரங்களில் அதிக கரிசனையாக இருந்து வருகிறது. என்ன நடந்து கொண்டிருக்கிறது என்பது அதற்குத் தெரியாது. இப்படி கிறிஸ்தவ உதவி அமைப்பின் பிரதி இயக்குநர் செல்வி ஜென்னி போர்டன் தெரிவித்தார்.

நன்றி: 'த இந்து'

இந்தியர்களுக்கு இத்திறன் இல்லை

ஈ. பி. டி. பி. யின் செயலாளர் நாயகம் டக்ளஸ் கேவானந்தா. இவர் ராஜீவ் காந்தியின் படுகொலை தொடர்பாக, பின்வரும் அறிக்கையை விடுத்துள்ளார்.

இந்தியாவிலுள்ள ஒரு நாசகாரக் குழு, எஸ்.ரி.ரி.ஈ. பி.ன் உதவியோடு இப்படுகொலையை நிகழ்த்தியிருக்கிறது. இந்தியாவிலே குறிப்பாகத் தமிழ் நாட்டிலே இருக்கக் கூடிய தீவிரவாதக் குழுக்கள் இவ்வாறான ஒரு செயலை செய்து முடிக்கும் சுய திறன் கொண்டவையல்ல. இந்தியாவின் முன்னாள் பிரதமர் ராஜீவ் காந்தி பயங்கரவாதத்துக்குப் பலியாகியுள்ளார்.

இந்தியாவில் இதுவரை நடைபெற்றுள்ள அரசியல் கொலைகள், செய்யப்பட்ட முறைகள் ஆகியவை தொழில் நுட்பங் கொண்டவையல்ல. ஆனால் ராஜீவ் காந்தியின் படுகொலை தொழில் நுட்ப ரீதியில் மேற்கொள்ளப்பட்டுள்ளது. சர்வதேச ரீதியில் தனது பாசிச உருபங் காரணமாக அம்பலப்பட்டு நிற்கும் எஸ்.ரி.ரி.ஈ. ஆயாங்கே இருக்கக் கூடிய பயங்கரவாதக் குழுக்களோடு தனது உறவுகளை ஏற்படுத்தி வருகிறது.

இந்தியாவிலிருக்கின்ற தீவிரவாதக் குழுக்களுடனான எஸ்.ரி.ரி.ஈ.யின் உறவுகள் அண்மையில் வெளிப்பட்டிருந்தன. இந்தியாவின் உள்நாட்டு அரசியல் தலையிடும் வகையில், அங்குள்ள தீவிரவாதக் குழுக்களுக்கு நிதி கொடுத்தும், ஆயுதங் கொடுத்தும், தமக்குத் தெரிந்த தொழில் நுட்பங்களைச் சொல்லிக் கொடுத்தும் அக் குழுக்களோடு எஸ்.ரி.ரி.ஈ. தொடர்பு கொண்டிருக்கிறது. எஸ்.ரி.ரி.ஈ. யைப் பொறுத்தவரை, அதன் கடந்த கால செயல்பாடுகள் அனைத்தும் பரந்த அரசியல் நோக்கம், தாதிஷ்டிப் பார்வை என்பவற்றிற்கெல்லாம் புறம்பாக, அமைந்திருக்கின்றன. அவை அவ்வப்போது, தனது அதிகார வேட்கைக்கு, தேவைப்படுகின்ற தற்காலிக தேவைகளைச் சார்ந்தவையாகவே அமைந்திருக்கின்றன.

இந்தியாவிலுள்ள பயங்கரவாதக் குழுக்களிடமிருந்து தான் பெற்றவரும் உதவிகளுக்கு கைமாறாகும் இந்தியாவை தனது தளமாக பயன்படுத்துவதை கண்டிக்கும் இந்திய அரசியல் தலைவர்களை மிரட்டுவதற்கான ஒரு சாதனமாகும். இப்படுகொலையில் எஸ்.ரி.ரி.ஈ. தனது பங்களிப்பைச் செய்துள்ளது. பாசிச எஸ்.ரி.ரி.ஈ.யை நியாயப்படுத்த முயலுகின்ற இந்தியாவிலுள்ள சில சக்திகள்

இனியாவது எஸ்.ரி.ரி.ஈ.யின் சுய ரூபத்தை புரிந்து கொள்ள வேண்டும். ஒரு பாசிச குழுவைப் பாதுகாக்க முயல்வது ஒரு வீட்டில் வெடிகுண்டை வைத்திருப்பதற்கு சமமானது என்பதை புரிந்து கொள்ளவேண்டும்.

ராஜீவ் காந்தியின் படுகொலை மூலம் எஸ்.ரி.ரி.ஈ.யை முறியடிப்பது என்பது இலங்கை அரசினதும், இலங்கை மக்களினதும் நலன் சார்ந்தது மட்டுமல்ல. தெற்காசிய பிராந்தியத்திலும், குறிப்பாக இந்தியாவிலும் இருக்கக்கூடிய மக்களதும் நலன் சம்பந்தப்பட்டதாவும் மாறியுள்ளது. எனவே இலங்கை, அரசும், இங்குள்ள ஜனநாயக சக்திகளும் பாசிச எஸ்.ரி.ரி.ஈ.யை முறியடிக்க நடத்துகின்ற போராட்டத்துக்கு குறிப்பாக, இந்திய மக்கள் ஆதரவு அளிக்க வேண்டும்.

படுகொலைகளைக் கண்டித்தால் மட்டும் போதாது. அவற்றை முடிவுக்குக் கொண்டுவரும் முழுதான முயற்சிகள் முக்கியம் பயங்கரவாதத்துக்கும் பாசிசத்துக்கும் எதிராக இலங்கை இந்திய மக்கள் கிளர்ந்து எழுவதன் மூலமும் அவற்றிற்கு ஆதரவும் அடைக்கலமும் கொடுக்கின்ற முயற்சிகளை அனுமதிக்காதிருப்பதன் மூலமுமே பயங்கரவாதத்துக்கு முற்றுப்புள்ளி இடமுடியும்.

ஈழமக்கள் புரட்சிகர வீடுதலை முன்னணி (ஈ.பி.ஆர்.எஸ்.எப்.) விடுத்துள்ள செய்தி:

மனித குலத்தின் துயரத்தைத் தனது துயரமாக ஏற்றுக் கொள்ளக்கூடிய வளர்ந்து வரும் உயர்ந்த தலைவர் ஒருவரை உலகம் இழந்து விட்டது. நம்பிக்கை நட்சத்திரமான பெருந்தலைவர் ஒருவரைப் பாரத தேசம் இழந்து தவிக்கிறது. ஈழத்தவரான நாம், எமக்காகக் கவலைப்படக்கூடிய உண்மையான நண்பர் ஒருவரை இழந்து விட்டோம்.

எமது இயக்கத்தின் மகத்தான தலைவர் திரு. க. பத்மநாபாவையும் தோழர்களையும் கோரமாகக் கொலை செய்த தமிழக மண்ணில், பாரதத்தின் மதிப்புக்குரிய தலைவர் திரு. ராஜீவ் காந்தியின் படுகொலையும் இடப் பெற்றிருக்கிறது. இந்தியாவிலேயே தமிழக மக்கள் விரோதிகளின் மறைமுக நடவடிக்கைத் தளமாக மாறிவருகின்றதோ? இந்த அச்சத்தை இந்த ஈனச் செயல் மேலும் ஊர்ஜிதப்படுத்தியுள்ளது. [18ம் பக்கம் பார்க்க]

எழுத்தறிவற்றோரின் எண்ணிக்கை

9 கோடி

உலகில் ஒன்பது கோடிக்கு மேற்பட்ட வயது வந்தோர் எழுத்து வாசனையற்றவர்களாய் இருக்கின்றனர். இவர்களுக்கு எழுதவும் தெரியாது; படிக்கவும் தெரியாது. இவர்களில் மூன்றில் இரு பங்கினர் பெண்களாவர். இவர்களுக்குக் கல்வியறிவை ஊட்டலாம். ஆனால் விசேஷமான, ஆக்கபூர்வமான கல்வித் திட்டங்களே இதற்குத் தேவை.

1990 செப்டம்பரில், சிறுவர்களுக்கான உச்சிமாநாடு நிகழ்ந்தது. சிறுவர்களுக்கான கல்வித்திட்டங்கள் தொடர்பாக இதில் மிக விரிவாக ஆராயப்பட்டது. இதுவரை நடைமுறைப்படுத்தப்பட்ட அடிப்படைக் கல்வித் திட்டங்கள், இவற்றால் ஏற்பட்ட பலாபலன்கள் ஆகியவை ஆய்வுக்குள்ளாயின. கல்விக் கூடங்களை நடுவோரில், கிட்டத்தட்ட எண்பது சதவீதமானோரின் அடிப்படைக் கல்வி பூர்த்தி செய்யப்பட்டிருப்பதாக இதில் தெரிவிக்கப்பட்டது.

இக்காலப் பகுதிக்கு ஏற்றகல்விக் கொள்கைகள் தேவை. இதற்கேற்ப கல்வித்திட்டங்கள் அமைய வேண்டும். என இம்மாநாட்டில் உணரப்பட்டது. இது தொடர்பாக மாநாட்டில் கூடிய அக்கறை செலுத்தப்பட்டது. புதிய திட்டங்கள் தீட்டப்பட்டன. சாத்தியமான கொள்கைகள் வகுக்கப்பட்டன.

1990 மார்ச்சில், கல்வி தொடர்பான உலக மாநாடு நிகழ்ந்தது. இதில் அடிப்படைக் கல்வியின் அவசியம் குறித்து வலியுறுத்தப்பட்டது. பொருளாதார, சமூக அபிவிருத்திக்கு இது மிகவும் அவசியமென்றும் கட்டிக் காட்டப்பட்டது. சர்வதேச ரீதியில், வயதுவந்தோரின் எண்ணிக்கையில் சுமார் அரைப்பங்கினர் ஆரம்ப கல்வி பெற்றுள்ளனர். அடிப்படைக் கல்வித் திட்டத்தால், இது சாத்தியமாகியுள்ளது. என்றும் இங்கு பெருமிதம் தெரிவிக்கப்பட்டது.

இக்கல்வி மாநாட்டில், 'பெண்கள் கல்வி' பெரிதும் வலியுறுத்தப்பட்டது. 'எழுத்து வாசனையற்றவர்களின் எண்ணிக்கையில் பெண்களின் தொகை அதிகம். இந்நிலை நீடிக்கக் கூடாது. பெண்கள் கல்வியில் கூடிய அக்கறை செலுத்தப்படவேண்டும். என்றும் மாநாட்டில் பரவலாக கோரிக்கை விடுக்கப்பட்டது.

அடிப்படைக் கல்வியில் இவ்வாறு சர்வதேச மாநாடுகள் கருத்துச் செலுத்துகின்றன. எனினும், அபிவிருத்தியடைந்துவரும் நாடுகளில், 55 சதவீதமான நாடுகள் இப்போது தான் அக்கறை செலுத்த ஆரம்பித்துள்ளன. தற்போதுதான் நான்காண்டுகால, ஆரம்பக்கல்விக்கான திட்டங்களை இவை பூர்த்தி செய்திருக்கின்றன.

இத்திட்டங்களில் கூட, ஆண்களுக்கே முக்கியத்துவம் அளிக்கப்பட்டுள்ளது. பெண்களுக்கான வாய்ப்புக்களை விட, இவர்களுக்கான வாய்ப்புக்கள் இரட்டிப்பாகும். இது பெண்களின் கல்வியைப் பெரிதும் பாதிக்கும். பெண்களின் கல்விக்கென, முதலீடு செய்யலாம். இத் தனித்துவமான முதலீடு கூடியபலனை அளிக்கும். இதனால் எந்த ஒரு நாட்டாலும் தன் எதிர்காலத்தை சிறப்பாகக் கட்டியெழுப்ப முடியும்.

பெரும்பாலான நாடுகளில் அடிப்படை கல்வித்திட்டங்கள் நடைமுறைப் படுத்தப்படுகின்றன. இவை கட்டாயக் கல்வித்திட்டங்களாகவும் பிரகடனப்படுத்தப்பட்டுள்ளன. எனினும் அந்நாடுகளில், எழுத்து வாசனையற்றோரின் எண்ணிக்கையில் குறிப்பிடத்தக்க அளவு வீழ்ச்சி ஏற்படுவதில்லை. இதற்கான காரணங்கள் எவை?

எதிர்பார்க்கப்படும் இலக்கை எய்துவதற்கு பல காரணிகள் முட்டுக்கட்டைகளாக உள. போதிய கல்விக் கூடங்கள் இல்லாமை, போதிய கட்டிடங்கள் இல்லாமை ஆகிய நியமனங்களில் காலதாமதம், பயிற்சி பெற்ற ஆசிரியர்கள் பற்றாக்குறை ஆகியவையும் இவற்றுள் அடங்கும். ஆசிரியர்களுக்கு போதிய வேதனமின்மை, தம்பிள்ளைகளின் கல்வியில் பெற்றோருக்குள்ள அசிரத்தை, கல்விப் பயனை அறியாமை ஆகியவையும், கல்வி வளர்ச்சிக்குக் குந்தகங்களாக அமைகின்றன.

இன்று ஜனத்தொகை பெருகிவருகின்றது. அதே வேளை கல்வி கற்போரின் எண்ணிக்கையும் துரிதமாக அதிகரிக்க தவறவில்லை. ஒரு நாடு கல்வித்துறைக்கு முதலீடு செய்வதில் தவறி விடலாம். அப்படியாயின் அந்நாட்டின் அபிவிருத்தியும் படிப்படியாகக் குன்றி விடும். ஏனைய அபிவிருத்தித் திட்டங்களும் எதிர்காலத்தில் முடங்கி விடும். நவீன உணவு உற்பத்திகள், பிள்ளைப் பராமரிப்புக்கான அறிவுவளர்ச்சி, பத்துறை அபிவிருத்திகள் ஆகியவை தேக்க மடைந்து விடும்.

கல்விக் கூடங்கள் மட்டத்திலோ, தேசிய மட்டத்திலோ, பிராந்திய மட்டத்திலோ கல்வித்துறைக்கு முதலீடு செய்யலாம். இம் முயற்சி வீண்போவதில்லை. கல்வித்துறைக்கும் ஏனைய அபிவிருத்தித் துறைகளுக்கும் நெருங்கிய தொடர்புண்டு. தேகாரோக்கியம், ஊட்டச்

சத்து, சிசு மரணத்தடுப்பு, பொருளாதார மேம்பாடு, சமூக அரசியல் மேம்பாடுகள் ஆகியவற்றோடு, கல்வித் துறைப் பின்னிப் பிணைந்துள்ளது. அரசுகள் இதை நன்கறியும்.

ஏனைய துறைகளுக்கு இடப்படும் முதலீடுகளைவிட, ஆரம்பக் கல்வித்திட்டத்திற்கு மூடக்கப்படும் முதலீடு கூடிய பலன்களைத் தருகின்றது. உலக வங்கியின் அறிக்கை இதைச் சுட்டிக்காட்டுகின்றது. 'நான்காண்டுகால ஆரம்பக் கல்வித்திட்டம் அமுலில் உள்ளது. இக்கல்வித் திட்டத்தில் பல அம்சங்கள் அடங்கும். இத்திட்டத்தால், பண்ணை உற்பத்திகளும் பத்து சத வீதமாகவோ, அதற்குங் கூடுதலாகவோ பெருக்கமடைந்துள்ளன. இதே போல ஏனைய துறைகளும் வளர்ச்சி கண்டுள்ளன.

பெண்கள் கல்வி மிக மிக அவசியம். இக்கல்வி சமூக தாய் மட்டத்தில் பெரும் பயனளிக்கிறது. பெண்கள் கல்வியால் குழந்தை பராமரிப்பு நன்னியைடைகிறது: பிள்ளைகளுக்கு போஷாக்குணவு கிடைக்கிறது; பிரசவ கால மரணவிகிதம் வீழ்ச்சியடைகிறது; சிசு மரணத்தில் விழுக்காடு ஏற்படுகிறது.

அபிவிருத்தியடைந்து வரும் நாடுகளில், கடந்த சில தசாப்தங்களாக, கல்வித் திட்டங்கள் விரிவுபடுத்தப்பட்டுள்ளன. எனினும் எதிர்பார்ப்புக்கப்பட்ட இலக்கை எய்த முடியவில்லை. 1980 இல், எதிர்பார்ப்பு சரிந்துவிட்டது. பாடசாலைகளுக்கான நிதி ஒதுக்கீடுகளில் வீழ்ச்சி ஏற்பட்டுள்ளது. இந்த நிலை குறித்து பிரெட்ரிக் கோ மேயர் விளக்கத்தொறவில்லை. இவர் யுனெஸ்கோ இயக்குநர் நாயகமாவார்.

இது குறித்து இவர் இப்படி விவரிக்கின்றார். ஆரம்ப அடிப்படைக் கல்விக்குப் பாரிய சேதம் விளைவிக்கப்பட்டுள்ளது. இந்த சேதம் ஆரம்பக் கல்விக்கும், வயது வந்தோருக்கான அடிப்படைக் கல்விக்கும், பாடசாலைக்கு வெளியிலுள்ள இளைஞர்களின் கல்விக்கும் இழைக்கப்பட்டுள்ளது.

ஐம்பதுக்கு மேற்பட்ட வளர்முக நாடுகளில், ஆரம்ப பாடசாலை மாணாக்கருக்கான செலவினங்களில் வீழ்ச்சி யேற்பட்டுள்ளது. 1:80 ஆம் ஆண்டு தேசிய வரவு செலவுத் திட்டங்களின் பாடசாலை, தளபாட உபகரணங்களுக்கான நிதி ஒதுக்கீடுகளில் வெட்டுக்கள் விழுந்துள்ளன. இந்திதிப் பற்றாக்குறையால், அநேக நாடுகளில், ஆரம்பக்கல்வித் திட்டங்கள் பாதிப்புக்கிலக்காகியுள்ளன.

வங்காள தேசம், கியானா, மடகஸ்கார், மெக்ஸிக்கோ, சஹாரன் நாடுகள் ஆகியவை உள்ளிட்டு, அநேக நாடுகளில் ஆரம்பக் கல்வித் திட்டங்கள் பாதிப்புக்குள்ளாயின. இக்கல்விக்கூடங்களில் சேர்க்கப்பட்ட மாணாக்கரின் கல்வித் தரம் சீர்குலைவுக்குள்ளானது. 6 முதல் 11 வயது வரையிலான பிள்ளைகளின் கல்வியே பெரிதும் பாதிக்கப்படலாயிற்று.

இந்நாடுகளில் போதிய பாடசாலைகள் கிடையாதென வாதிக்க முடியாது. வளர்முக நாடுகளில், இன்றும் 90 சதவீதத்திற்கு மேற்பட்ட பிள்ளைகள் கல்விக்கூடங்களை நாடுகிறார்கள். 1990 இல் ஆறு வயதான 1 கோடி பிள்ளைகள் பாடசாலைக்குச் செல்லத் தொடங்கினார்கள். அதேவேளை, ஆரம்பக் கல்வியைப் பூர்த்தி செய்வதற்கு முன்னரே, 4 கோடிக்கு மேற்பட்ட பிள்ளைகள், கல்விக்கு முழுக்குப் போட்டு விடுகிறார்கள்.

இப்படி வெளியேறி விடுவோரில் பெரும்பாலானோர் தம் கல்வியைத் தொடர்வதில்லை. அதனால் எதிர்வரும் நூற்றாண்டில் இடம்பெறும் மாற்றங்களுக்கு இவர்களால் ஈடு கொடுக்கமுடியாது. வாழ்க்கையை முனைப்பாக்கிக் கொள்ளவும் வழியில்லை. முன்னேற்றகரமான விடயங்களில் பங்கு கொள்வதற்கான விவேகமுங் கிடையாது. இதனால் பல நன்மைகளை இழக்கவேண்டியவர்களாகிறார்கள்.

இந்த அவல நிலைக்குப் பலகாரணங்கள் கூறப்படுகின்றன. கல்வித் தரத்திற்கேற்ப கட்டண உயர்வுகள், பிற்படுத்தப்பட்ட சமூகங்களின் வருவாய்க்குறைவு ஆகியவை மாணாக்கர் தொடர்ந்து தம் கல்வியை மேற்கொள்வதற்குக் குந்தகமாகவுள்ளன எனத் தெரிவிக்கப்படுகிறது.

இலவச ஆரம்பக்கல்வியாக இருக்கலாம். இருந்தும் மாணாக்கரின் போக்குவரத்துக் கட்டணங்கள், சீருடைக்கான செலவுகள், பாடநூல், உபகரணங்களுக்கான செலவுகள், நன்கொடைகள் பாடசாலை நிதியம் ஆகியவற்றிற்காக, ஓர் ஏழைக் குடும்பத்தின் குறைந்த பட்ச வருவாயில், ஒரு பெரும்பகுதியே கரைந்து விடுகிறது என்றும் அறிவிக்கப்படுகிறது.

இது தவிர அநேக பெற்றோரே, தம்பிள்ளைகளின் கல்விக்கு முட்டுக்கட்டைகளாகவுள்ளனர். இவர்கள் தம் பிள்ளைகளை வயல்களில் வேலை செய்ய நிர்ப்பந்திக்கிறார்கள்; வீட்டு வேலைகளைக் கவனிக்குமாறு வற்புறுத்துகிறார்கள்; எடுபிடி வேலைகளுக்குப் பயன்படுத்துகிறார்கள். இத்தகைய பெற்றோர் தம்பிள்ளைகளின் கல்வியைப் பற்றிக் கிஞ்சித்தும் கவலை கொள்வதில்லை.

சில பெற்றோர் தம்பிள்ளைகளின் கல்வி நலன்களில் அக்கறை செலுத்துவதில்லை. இவர்கள் கல்வியின் அருமை, பெருமைகளை அறியாதவர்கள்; ஓய்வு ஒழிச்சலின்றி பிள்ளைகளிடம் வேலை வாங்குபவர்கள்; படிப்பதற்கென, பிள்ளைகளுக்கு சொற்ப நேரத்தையாவது ஒதுக்க முன்வராதவர்கள். இன்னால் பிள்ளைகளும் கல்வியை இடையில் கைவிட்டு விடுகிறார்கள்.

வங்காள தேசத்தில் கிராம அபிவிருத்திக் குழு, கல்வி வளர்ச்சியில் கூடிய கவனஞ் செலுத்துகின்றது. 1985 இல் இக்குழு, 22 கிராமிய பாடசாலைகளை நிறுவியுள்ளது; ஒவ்வொன்றும் ஓர் ஆசிரியரைக் கொண்டது. காணியற்ற ஏழைக் குடும்பங்களின் பிள்ளைகள் இவற்றில் கல்வி

பயிற்சிக் கொள்ளுங்கள். இக்குழு, 1989 ஆம் ஆண்டில், தனது கல்வித் திட்டத்தை விரிவுபடுத்தியது.

இத்திட்டத்தின் கீழ், 2,500 கிராமப் பாடசாலைகளை நிரூபணப்படுத்தத் திட்டமிடப்பட்டது. இத்திட்டத்தின் கீழ், தற்போது 2,000 பாடசாலைகள் உருவாகியுள்ளன. இப்பாடசாலைகளில், 8 வயது முதல் 12 வயதுடையவர்கள் சேர்க்கப்படுகிறார்கள். சும்மா ணாக்கருக்கு, உஸ்ரூர் தேசிய மொழிகற்பிக்கப்படுகிறது. இத்துடன் கணக்கு, சமூகவியல் ஆகியவையும் கற்பிக்கப்படுகின்றன.

இப்பாடசாலைகளில் சிறுமிகளுக்கு முக்கியத்துவம் அளிக்கப்படுகிறது. வகுப்புக்கள் குடிசைகளில் நடைபெறுகின்றன. மாணாக்கர் தரையில் அமர்ந்து பயிலுகின்றனர். கல்விகற்பதற்கும், கற்பிப்பதற்குமான உபகரணங்கள் விநியோகிக்கப்படுகின்றன. ஆசிரியர்கள் அனைவரும் பயிற்றப்பட்டவர்களல்லர் எனினும் நன்கு கற்றவர்கள்.

கற்பிப்பவர்களில் பெரும்பாலோர் ஆசிரியைகளாவர். சமூகவியல் கல்வியில், சுகாதாரம், ஒத்துழைப்பு, பால்ய வயது திருமண, சீதனப் பிரச்சினைகள் ஆகிய அம்சங்கள் தொடர்பாகவும் கற்பிக்கப்படுகிறது.

நன்றி: ஹிந்து

(ராஜீவின் 7ம் பக்கத் தொடர்ச்சி)

பிற்பகல் 1.15 மணிக்கு புதுடில்லி தீன் மூர்த்தி இல்லத்திலிருந்து, ராஜீவ் காந்தியின் இறுதி ஊர்வலம் கிளம்பியது. அந்த சாயும் வேளை, ஊர்வலம் யமுனா நதி தீரத்தையடைந்தது. இலட்சோப இலட்சம் மக்கள் அஞ்சலி செலுத்த, அமரர் ராஜீவின் பூதவுடல் அங்கு அக்னியுடன் சங்கமமாகியது.

அமரர் ராஜீவின் பூதவுடலைத்தாங்கிய பிரங்கி வண்டி, வண்ண மலர்களால் அலங்கரிக்கப்பட்டிருந்தது.

பிரங்கி வண்டிக்கு முன்னாள், முப்படையினர் அணி வகுத்து வந்தனர். முகுரல்களும், பிரலாபங்களும் ஒங்கி ஒலிந்தன. ஊர்வலத்தில் பலர் ஆங்காங்கு, மூச்சுத் திணுந்தனர் மாலை 4 மணியளவில், இறுதி ஊர்வலம் யமுனா நதி தீரத்தை வந்தடைந்தது.

சந்தனக்கட்டைகள் அடுக்கப்பட்டிருந்த சிதையில் ராஜீவின் பூதவுடல் வைக்கப்பட்டது. ராஜீவின் பூதவுடலில் ஆங்காங்கு ரோஜாப் பூக்கள் வைக்கப்பட்டிருந்தன. ராஹுல் சோகத்தைப் பிரதிபலிக்கும் வெள்ளை ஆடையை அணிந்திருந்தார். ராஜீவின் பாரியார் திருமதி சோனியாவும், புதல்வி பிரியங்காவும் வெள்ளைச் சேலைகள் அணிந்திருந்தார்கள்.

சமராஜ வேதவியக்கம் வேத பாராயணங்களை ஒதியது. ராஹுல் வெறுங்காலுடன் பூணூல் அணிந்து

கொள்ளிக்குடம் சுமந்தார். பின்னர் தம் தந்தையின் தலை பகுதிக்குங் கீழ், கொள்ளிக்குடத்தை வீசியெறிய அது உடைந்ததும் பூணூலை அறுத்துவிட்டு, தாயும் சகோதரியும் உதவி புரிய, மீண்டும் மலர்களைத் தூவினார். ராஹுல் பிற்பகல் 5.25 மணிக்கு, சிதைக்குத்தி மூட்டினார். ராஜீவின் பூதவுடல் அக்கினியுடன் சங்கமமாகியது.

உனை நீ விறற் பின்

மனிதனுக்குப் பகுத்தறிவுக்குப் பஞ்சம்

மானிட மாண்புக்கு அச்சம்

தனிமனிதன் வாழ்வுக்கே கூச்சம்

தெளிவுள்ள தீர்வுக்கு என்னமிச்சம்?

இனிவிதியெல்லாம் வரைந்தும்

இலக்கண மெல்லாம் வகுத்தும்

கனித்து வருமுன்பே எல்லாம்

அழிந்து போய்விட்ட தம்மா!

துப்பாக்கிக் கலாசாரம் தோன்றி

தூயவழி யெல்லாம் மாற்றி

அப்பாவிமனித உயிரை யகற்றும்!

அரும்பெரும் தருமங்களை யேற்றி

தப்பில்லா உண்மைகளை வகுத்த

தர்மத்தின் உச்சநிலை யடைந்து

செப்பியபெரும் உத்த மர்களோ

செத்துப்போய் விட்டார்களோ அம்மா?

முச்சங்கம் வளர்த்த வனா?

முன்தோன்றிய மூத்த குடியா?

அச்சமில்லா வீரப்பரம் பரையா?

அரசியல் தெளிவுமிக்க வனா?

இச்சைக்கும் வரம்பு படைத்தவனா?

இயலிசை நாடக குருவா?

பச்சைப்பொய் பேச முனக்கு

பரிதாபம் உன்முடிவு இப்படியா?

சமதர்மம் வழிவகுத் தவனா?

சாத்தனார் வழிவந் தவனா?

உமார்காயாம் போன்ற வழியில்

உளறும் பரம்பரையை உருவாக்குபவனே

நமது ஆட்சி என்று குறுக்கு மூழில்

நாடாளுமன்றம் பரம்பரையில் வந்தவனா?

எமது தமிழ்ப் பண்பாட்டை விறற்றவனே

எதற்குவார்த்தை உனை நீ விறற்றின்?

16.06.91

வி. எஸ் பெரையா

கறுப்பர்மீது லோஸ் ஏஞ்சல்ஸ்

பொலிஸாரின் அராஜகம்

லோஸ் ஏஞ்சல்ஸ் பொலிஸாரின் அராஜகப் போக்கு பெரும் கண்டனத்துக்குள்ளாகியுள்ளது. பொலிஸாரின் காட்டு மிராண்டித் தனமான நடவடிக்கைகளுக்குப் பரவலாக ஆட்சேபனைகள் கிளப்பப்பட்டுள்ளன. அண்மையில் கறுப்பர் ஒருவர், குரூரமாக பொலிஸாரால் தாக்கப்பட்டுள்ளார்.

இக் கறுப்பர் லோஸ் ஏஞ்சல்ஸைச் சேர்ந்தவர்; ஓர் இளைஞர்; பெயர் ரொட்னி கிங் இவர் கடந்த மார்ச் 5ஆம் திகதி, தன் மோட்டார் சைக்கிளில் சவாரி செய்தார். மோட்டார் சைக்கிள் அகர வேகத்தில் பறந்தது.

இதைக் கண்டு, ஒரு பொலிஸ்காரர் ஆத்திரப்பட்டார். அவர் மோட்டார் சைக்கிளை தடுத்து நிறுத்த முனைந்தார். அதற்காக, துப்பாக்கி வேட்டொலிதைத் தீர்த்தார். சமிக்ஞையை அறிந்த ரொட்னி கிங், சைக்கிளை நிறுத்தினார். அவ்வளவுதான்.

அப்பொலிஸ்காரர் ரொட்னி கிங்கை குண்டாந்தடியால் நையப் புடைத்தார்; அவரை ஆழத்தெடுத்தார்; அவரின் வயிற்றில் உதைத்தார். அப்பொலிஸ் காரரோடு மற்றும் மூன்று பொலிஸ்காரர்களும் சேர்ந்து கொண்டார்கள்.

அந்நான்கு பொலிஸ்காரர்களும் வெள்ளையர்கள். அவர்கள் நால்வரும் ரொட்னி கிங்கை ஐம்பதுக்கு மேற்பட்ட தடவைகள் உதை உதையென உதைத்தனர். குண்டாந்தடிகளால் தாக்கினர். இச் சித்திரவதைகளை ஏனைய பொலிஸார் பார்த்துக் கொண்டிருந்தனர். தடுக்க முற்படவில்லை. அனைவருமே வெள்ளைக்கார பொலிஸ்காரர்கள் ஆவர்.

சித்திரவதைகள் நீடித்தன. இச் சம்பவத்தை ஒரு வழிப் போக்கர் கண்டார்; அதிர்ச்சியுற்றார்; அவதானமாக நின்று, சித்திரவதைகளை வீடியோ படமாக்கிக் கொண்டார். இந்த வீடியோ படம், தேசிய தொலைக்காட்சிச் சேவையில் ஒளிபரப்பப்பட்டது.

இப்படத்தைப் பார்த்து மக்கள் அதிர்ச்சியடைந்தார்கள். ஆத்திரங் கொண்டார்கள். பொலிஸாரின் காட்டு மிராண்டித் தனமாக போக்கிற்குப் பரவலாகக் கண்டனம் தெரிவிக்க ஆரம்பித்தார்கள். இது கண்டு அமெரிக்க அட்டோர்னி ஜெனரல் விழிப்படைந்தார். இதையடுத்து, பொலிஸாரின் நடவடிக்கைகள் தொடர்பாக, விடுக்கப் பட்டுள்ள புகார்கள் குறித்து, ஓடாளாவிய ரீதியில், பாரபட்சமற்ற விசாரணைகள் நடத்தப்படுமென அவர் அறிவித்தல் விடுத்தார்.

லோஸ் ஏஞ்சல்ஸ் பிரதேசத்தில் கறுப்பர்கள் செறிந்து வாழ்கிறார்கள், இவர்கள் மீது பொலிஸார் வீண்கெடுபிடிகளையும், அடக்குமுறைகளையும் கட்டவிழ்த்து விடுகின்றனர். பொலிஸார் கறுப்பர்களை கொடுரமாக நடத்தகின்றனர். தொல்லைகளுக்கும், சொல்லொணாதொத்தரவுகளுக்கும் உள்ளாக்குகின்றனர். அவர்கள் தம்பதவிகளைத் துஷ்பிரயோகம் செய்கிறார்கள் என பரவலாக புகார்கள் எழுந்துள்ளன.

இதற்கு ஓர் உதாரணந்தான், ரொட்னி கிங் மீதான பொலிஸாரின் தாக்குதல் என இப்போது சுட்டிக் காட்டப்படுகின்றது. தாக்குதலுக்கு உள்ளான சிட்னி கிங்; மருத்துவ சிகிச்சைக்குப் படுத்தப்பட்டார். அவரது கபாலத்தில், ஒன்பது இடங்களில் விரிசல்கள் ஏற்பட்டிருந்தன.

டாரில் கேட்ஸ் என்பவரே, பொலிஸ் தளபதியாவார் இவர் 42 ஆண்டுகளாக, பொலிஸ் திணைக்களத்தில் சேவையாற்றி வருகின்றார். நான் ஓர் ஜனவாதி யல்ல என்னை இனவாதியென எவர் ஒருவர் அழைக்கிறாரோ, அவரொரு 'கழுதை' யாவார் என அவர் குறிப்பிட்டுள்ளார்.

ரொட்னி கிங் மீதான பொலிஸாரின் தாக்குதல் சம்பவம் தொலைக்காட்சியில் ஒளிபரப்பப்பட்டது. இதையடுத்து, 11 நாட்களுக்குப் பின்னர், ஆட்சேப ஊர்வல மொன்று நடைபெற்றது. இதில் தெரிவு செய்யப்பட்ட அதிகாரிகள் சிவில் உரிமை வழக்கறிஞர்கள், பிரஜைகள் ஆகியோர் திரளாகக் கலந்து கொண்டனர். இவர்கள் பொலிஸ் தளபதி டாரில் கேட்ஸ் மீது அதிகுப்தி தெரிவித்தார்கள்.

'பொலிஸார் காட்டு மிராண்டித்தனமாக நடந்து கொள்கின்றனர்' தளபதி பராமுகமாக இருக்கின்றார் இந்த வகையில், அவர், பொலிஸாரை ஊக்குவித்து வருகின்றார். பொலிஸாரின் தான் தோன்றித் தனமாக நடவடிக்கைகள் நீடிக்கின்றன என்றும் இவர்கள் புகார் செய்தார்கள்.

ரொட்னி கிங் மீது தாங்குதல் நடத்திய பொலிஸ் தரப்பில் இப்படிக்கூறப்பட்டது 'ரொட்னி கிங்' பணிப் புரைகளுக்குப் பணியவில்லை. முரண்பாடாக நடந்து கொண்டார். அதேவேளை, தனது 'போக்கட்'டுக்குள் கையை விட்டுத் துலாவி, ஆயுதமொன்றை எடுப்பதைப் போலவும் பாசாங்கு செய்தார்.

கொழும்பு அண்ணன்

சிறுகதை

அறிமுகம்



கிண்ணையா மோகனச் சந்திரன் ஓர் இளைஞர். க. பொ.த. உயர்தரம் வரை கல்வி கற்றவர்; புசுல்லாவைப் பின்பிடிமாக்கக் கொண்டவர். கொழும்பில் பணியாற்றும் இவர் தம் கதையில் கதாபாத்திரங்களின் வாயிலாக மலையக இளைஞர்களின் தொழிற் பிரச்சினைகளைச் சுட்டிக் காட்டுகின்றார்; குடும்பப் பொறுப்பு, பஞ்சு உடன் பிறப்புக்களின் எதிர்பார்ப்பு; ஆகியவற்றை விளக்குகின்றார்; பெற்றோரின் நிலைப்பாட்டை விவரிக்கின்றார்; மலையகத்தின் விடிவுக்கு வழி பிறக்காதா என்ற ஏக்கத்தையும் வெளிப்படுத்துகின்றார்.

அந்தக் குன்றைச் சுற்றி புனையிரத வண்டி கொழுப்பிலிருந்து வந்துக் கொண்டிருந்தது. ஆதவன் தனது சுடர் பட்டாடையை விசித்தவாறு மெல்ல மெல்ல எழுந்து கொண்டிருந்தான். அந்தக் குன்றைச் சுற்றி இருந்த தேயிலைச் செடிகள் பசுமைப் புரட்சியை ஏற்படுத்திக் கொண்டிருந்தன. அரவிந்த் முறுக்கலுடன் படுக்கையை விட்டு எழும்பினான்.

அந்த இரயில் அன்னுடைய கொழும்பு பயணத்தை ஞாபகப்படுத்தியது. (க. பொ. த. சா-த) பரீட்சை முடி

ந்த நிம்மதியுடன் நாளை கொழும்பு புடவைக் கடைக்கு வேலைக்குப் போகின்ற ஆவலுடன் கறுசுறுப்பானான்.

தனது கடைசித் தங்கை தேவியை நோக்கி 'தேவி நான் இன்னிக்கு கொழும்புக்குப் போறேன். போயிட்டு உனக்கு சட்டை வாங்கி தருவேன்.' என்று கூறி விடை பெற்று செல்கின்றான். அரவிந்திற்கு கீழ் நான்கு தங்கைமார்கள். மனச்சுற்பனையுடன் பலசரக்கு முதலாளியின் உதவியுடன் கொழும்பை அடைகின்றான். அரவிந்த் அவனது கொழும்பு வாழ்க்கை ஒரு புதிதாகவே தோன்றியது. ஒருவாறாக மறுநாள் புறக்கோட்டை 3 ஆம் குறுக்குத் தெருவில் கடையொன்றில் வேலை கிடைத்தது.

இவன் கடைக்குப் புதியவன் என்பதால் கடையில் உள்ள ஒவ்வொரு வேலைக்காரரும் மிரட்டல்களை ஆரம்பிக்கத் தொடங்கினார்கள். கடைச்சிறுவன் முதல் ஏனைய ஊழியர்கள் வரை அனைவரும் அவன் மீது கெடுபிடினை காட்டி கசக்கிப் பிழிய ஆரம்பித்தார்கள். 'எல்லோரும் சொல்றத கேட்க வேண்டியது தானே' என் மனதுக்குள்ளேயே நினைத்து விட்டு நிலைமையை கிந்தித்தான்.

அகற்கிடையில் எழுதிக் கொண்டிருந்த ஒரு ஐயா விற்கு தண்ணீர்த் தாகம் ஏற்பட உடனே அதிகார மிரட்டலுடன் 'அடே குருநாசி என்ற புனைப் பெயரையும் அரவிந்திற்கு வைத்து, 'தண்ணீர் ஒரு கிளாஸ் எடுத்துக்கிட்டு வாடா நல்லா உண்ட கையைக் கழுவி சுத்தமா தூக்கிட்டு வா சரியா' என்று கூறியவர், முதலாளி காரில் வந்து இறங்குவதைப் பார்த்து 'அடே ஐயா வந்திருக்கார். பார்சல் ஒன்று இருக்கும். அதை எடுத்திட்டு வா' என்று கூறினார்.

அரவிந்த் செய்வதறியாது திகைத்தான். ஒருவாறு கிட்டச் சென்று பார்சலை எடுத்து வந்து வைத்தான். கடவுளே நான் பத்தாம் தரம் படித்து விட்டு இப்படியெல்லாம் வேலை செய்யணுமா? நானும் பணக்காரப் பிள்ளையாக இருந்திருந்தால் கம்பியூட்டர், டைப்பிங் அது இது என்று எனது அப்பாவும அனுப்பியிருப்பாரே! இறைவன் எங்களையேன் ஏழைகளின் பெருமகனாகப் படைத்தார். என்று முணுமுணுத்தவாறு அவன் எடுபிடி வேலைகளைச் செய்து வந்தான்.

கதிரவன் தலைக்கு மேல் தகைத்துக் கொண்டிருந்தான். சாப்பாடு முடிந்ததும் கடை மனைஜர் ஐயாவிற்கு நேற்று ஊரிலிருந்து வந்த களைப்பால் அரவிந்தை

அழைத்து 'அடே இந்தக் கால் வலிக்குது கொஞ்சம் மசாஜ் பண்ணு' என்றார். ஐயா கட்டிலிலே படுத்திருந்தார். அரவிந்த் காலை அழுக்கியவாறு உள்ளக் குழறலை வெளிப்படுத்த முடியாத நிலையில் மனதுக்குள்ளேயே 'எவ்வளவு ஈவு இரக்கமில்லாமல் மிருக ஜென்மங்கள்' என்று ஏசியவாறு தனது தாயின் அன்றாட கால் வலியை சிந்திக்கலானான்.

காட்டிலும் மேட்டிலும் மரங்கள் அடர்ந்த கொடிகளிடையேயும் கஷ்டப்பட்டு வேலை செய்யும் எனது அன்புத் தெய்வம் ஒரு நாளாவது 'அரவிந்த் இந்தக் காலை அழுக்கி விடுவாயா என்று கூறியிருப்பாளா? அவ்வளவு நேரம் நெற்றி வியர்வை நிலத்தில் சிந்திக் கஷ்டப்பட்டு வீடு வரும் நேரம் 'ஏம்பா அரவிந்த் சின்னவ தேவி சாப்பிட்டாளா? என்ற வார்த்தையே வாயில் இருந்து வரும் என்று அரவிந்த் தாயாரின் புனித உள் ளத்தை நினைத்து கண்ணீர் விட்டான். என்ன செய்வது மலையக சமுதாயத்தில் பிறக்கிற ஒவ்வொரு ரெலிபனும் இவ்வாறு படித்துவிட்டு சைவ ஹோட்டல், புடவைக்கடை, இரும்புக்கடை என்று தான திரிய வேண்டியுள்ளது. என்று சிந்தித்தவாறே மனேஜருக்கு மசாஜ் பண்ணினான்.

காலச் சக்கரம் உருண்டோடியது. பரீட்சை முடிவு நாளை லெளவருவதாக நாளிதழ் ஒன்று செய்தி பிரசுரித்திருந்தது. தனது பரீட்சையின் முடிவை ஒரு வாரத்தின் பின்பு அவனது நண்பன் பிரதீப் மூலம் அறிந்து மகிழ்ந்தான். தான் முதலாம் மாணவனாக தேறியிருப்பதை அறிந்து அரவிந்த் மகிழ்ச்சியடைந்தான். என்ன தான் அவன் வாழ்க்கையில் மகிழ்ச்சியடைந்தாலும் தன்னினத்தின் மீது பிடித்திருக்கும் பரம்பரை நேயமான 'பிரஜாவுரிமை சான்றிதழ்' என்ற கடதாசியினால் இவன் சகல ரீதியிலும் புறக்கணிக்கப்பட்டான். இதை எண்ணிய அரவிந்த் 'கடவுளே பிரஜாவுரிமை என்ற கடதாசியில்லாத ஒரே காரணத்திற்காக என்ன அநியாயம் இது.

மேற்கு நாடுகளில் எந்தாட்டுப் பிரஜையாக இருந்தாலும் ஜந்து வருடம் வாழ்ந்தால் அந்தாட்டிற்கு அவன் குடிமகன் என்ற அந்தஸ்தைப் பெறுகின்றான். ஆனால் இலங்கை மணித்திலிலோ எம்மினா நூற்றாண்டு காலம் வாழ்ந்து இல்லும் இந்நாட்டுப் பிரஜை என்ற உரிப்பையை பெறாதிருப்பது அதிர்ச்சியையும் வேதனையும் தான் தருகிறது.

இதற்கிடையில் முதலாளியின் ஓய்வு அவனது சிந்தனையை திசுப்புமுனையாக்கியது. கோட்டைக்கு போய்ட்டு இந்த செக்கைப் போட்டுட்டு வா' என்றார். செக்கை வாங்கிய அரவிந்த் நேரே மெயின் வீதி, வழியாக நடக்கலானான். பாலத யூருபக்கமும் தெரு வியாபாரிகளும் பேருந்துகளும் சாலைகளில் ஓடுகின்ற முச்சக்கர வண்டிகளும் அரவிந்திற்கு மனதில் இனிய பாடசாலை வாழ்க்கையை ஒரு கணம் சிந்திக்க வைத்தன. வங்கிக்குச் சென்ற அரவிந்த் காசோலையை பாதுகாப்பாக வங்கியில் இட்டு அதற்கான உரிமைச் சீட்டையும் பெற்றான்.

கடைக்கு வந்த அவனுக்கு வீட்டிலிருந்து ஓர் அதிர்ச்சியான செய்தி காத்திருந்தது. தங்கை மாலதியின் கடிதம் வந்திருந்ததைப் பார்த்து அவசரமாக கடிதத்தைப் பிரித்துப் பார்த்தான்.

அன்பின் அண்ணா,

உங்கள் தங்கை மாலதி எழுதிய அன்புக் கடிதம். கடந்த இரண்டு வாரங்களாக அப்பாவிற்கு கடும் சுகவீனம். அம்மா கையில் உள்ள பணம் எல்லாவற்றையும் செலவழித்து அப்பாவை கண்டி பெரிய ஆஸ்பத்திரியில் வைத்தியம் பார்க்கிறாள். அப்பாவிற்கு அடுத்த வாரம் ஆப்பரேசன். பணம் ஆயிரம் தேவைப்படுமாம். என்ன செய்வது என்று செய்வகறியாது திண்டாடுகிறாள் அம்மா. வீட்டின தலைப்பிள்ளை நீங்கள் என்ற முறையிலும் உங்கள் தங்கைகளின் நலவாழ்வுக்காகவும் அப்பாவின் உயிரைக் காப்பாற்றவும் உதவுவீர்கள் என நம்புகிறேன்.

இப்படிக்கு,
அன்புத் தங்கை
மாலதி.

கடிதத்தைப் படித்த அரவிந்திற்கு ஒவென்று அழவேண்டும் போல இருந்தது. 'கடவுளே இப்ப என்ன செய்றது? நானே வந்து மூன்று மாதம் தானே ஆகிறது. இதற்கிடையில் 1000 ரூபா பணத்திற்கு எங்கே போவது? கடவுளே ஏழையை கண்ணீர் சிந்து விட்டு பார்ப்பதே உனது திருவிளையாடலா? என்று புலம்பிய அரவிந்த் முதலாளியிடம் போய் நிலைமைக் கூறி அவனது சாப்பாட்டுப் பணத்தில் 500 ரூபாவையும் கடனாக 500 ரூபாவையும் பெற்று காசுக்கட்டளை மூலம் தாய்க்கு அனுப்பினான். நாட்கள் வாரங்களாயின. வாரங்கள் மாதங்களாயின.

அரவிந்தின் வாழ்க்கையிலும் புயல் அடிக்கத் தொடங்கியது. வீட்டிலிருந்து ஒவ்வொரு பூகம்பமாக வெடிக்கத் தொடங்கியது. அரவிந்தின் அப்பா ஆப்பரேசன் காரணமாக கஷ்டப்பட்டு வேலை செய்ய முடியாதவர் அரவிந்தின் அப்பா 'எம்புள்ள எப்படியும் நம்ம லுத் தவன் காப்பாத்துவான் தானே.' என்றார். என்னங்க செய்றது எல்லாம் அவன் தான் பார்க்கணும் புள்ள. என்னப் பண்ணுமானோ நமக்கும் நாலு பெரம்பளப் புள்ளங்க. இதுகளுக்கும் நம்ம ஒன்றும் கேடி கைக்கல்ல' இதற்கிடையில் கடைசி மகள் தேவி, 'அம்மா கொழும்பு அண்ணா எப்பம்மா வரும்? எங்கு தீபாவளிக்கு சட்டை எடுத்துட்டு வர்ரேன்னு சொல்லிட்டுப் போச்சு. எப்படியும் கொண்டு வருந்ானோ' என்றாள் தமையனின் மீதுள்ள நம்பிக்கையில்.

அந்த பிஞ்சு உள்ளம் தன் அண்ணன் மீது வைக்கள்ள பாசத்தை எண்ணி அரவிந்தின் தாயார் 'அரவிந்தா தலைப் பிள்ளையாக பெற்றத பாவத்திற்காக எல்லாத்தையும் அவா அனுபவிக்க வேண்டியிருக்கிறது. சாப்படுறியா, தூங்குறியோ என்ன பண்ணுறியோ புள்ள'

என்று கூறியவாறு பாசத்தால் வார்த்தைகளை அள்ளிக் கொண்டிக் கொண்டிருந்தாள் தன் குடும்ப அங்கத்தவர் மூன்.

இவையெல்லாம் ஒரு புறமிருக்க பக்கத்து தோட்ட அரவிந்தின் மாமா அரவிந்தின் தங்கைக்கு மாப்பிள்ளை பார்த்துள்ளதாகவும் அதற்காக அடுத்த கிழமை வருகிறார் எனவும் தோட்டத்தின் தலைவர் மூலம் அறிந்துக் கொண்ட அரவிந்தின் அம்மாவுக்கு ஒரு பக்கம் மகிழ்ச்சியாகவும் இருந்தது. மறுபக்கமோ பொருளாதார தாக்கத்தையும் மகன் அரவிந்தின் மற்றொரு பொறுப்பையும் எண்ணி, அங்கலாய்த்துப் போனாள். இடையே குறுக்கிட்ட அரவிந்தின் அப்பா 'என்ன புள்ள யோசிக்கிற? எல்லாம் நல்லபடியாக நடக்கும்.' என்று சமாதானம் கூறினார்.

குடும்ப கஷ்டம் தாங்க முடியாமல் அரவிந்தின் அம்மா மூத்தவள் சுமதியையும் பேர் பதிய அனுப்பி விட்டாள். சுமதியும் ஒரு மாதம் வேலை செய்து விட்டாள். எப்படியோ பட்ட கடனை அடைப்பதற்கு மாதிரிமே வருவாய் போதுமானதாக இருந்தது. அரவிந்தின் அப்பாவால் ஆப்பிரேசு காரணமாக முன்பு மாதிரி கஷ்டப்பட்டப்டு வேலை செய்ய முடியவில்லை.

இயலுமான அளவில் வேலைக்குச் சென்று கஷ்டப்பட்டு வேலை செய்து வந்தார்.

முன் வீட்டு கணக்குப் பிள்ளை ஐயாவின் வீட்டிலிருந்து அந்தக் காலத்துப் புரட்சி தலைவரின் பாடல் ஒலித்துக் கொண்டிருந்தது. வானொலியைக் கேட்டுக் கொண்டிருந்த அரவிந்தின் அப்பாவின் முன்னே ஒடி வந்த முன்றாம் மகன் ஜோதி 'அப்பா அண்ணே தீபாவளிக்கு வருதாம்.' என்றான் சந்தோசத்துடன். இவர்களின் சந்தோசத்தைப் பார்த்த அரவிந்தின் அப்பா ஆனந்தக் கண்ணீர் வடித்தார்.

ஆதவன் இலேசாக மறைய ஆரம்பித்தான். சம்பந்தக்காரர்களின் வருகை அடுத்த நாள். எனவே அரவிந்தின் அப்பாவும் அம்மாவும் அதைப் பற்றி சித்தித்தார்கள். 'என்னங்க நாளைக்கு பெரிய மகன் சுமதியை பெண் பார்க்க வாராங்க இல்ல. அதுக்கு ஏற்பாடு ஏதும் செய்யல்லையா?' என்றாள் அரவிந்தின் தாயார் தனது கணவரைப் பார்த்து. 'என்னப்புள்ள செய்யுறது கையில பணமும் இல்ல. இந்நிலையில் சம்பந்தக்காரங்க வேறு வாராங்க' என்று கூறியவாறு தோட்டத்துப் பக்கம் சென்றார் அரவிந்தின் அப்பா.

மேட்டு இலயத்துக்கு சென்று திரும்பிய மாலதி தன் தாயிடம் 'ஏம்மா நாளைக்கு மேட்டு லயத்து பொன்னம்மாக்கா வீட்டாக்கள் இந்தியாவுக்குப் போறாங்களாமே' என்று பேச்சைத் தொடர்ந்தாள். நயவஞ்சகர்களினால் நம் மக்கள் இன்று பல்லியாய், பரவையாய்

பண்டமாற்று சரக்குகளாய் நாயிலும் கேடாய் நடுத்தெருவில் விட்டவர்கள் போல் யார் யாரோ செய்து கொண்ட ஒப்பந்தத்தால், ஆண்டு தோறும் கப்பலில் ஏற்றி அனுப்புவதைப் பார்த்து என்னைப் போன்ற படித்த யுவதிகளுக்கு மனம் கொதிக்கும்மா.

இதைக் கேட்பதற்கு மலையகத்தில் ஒருவரும் இல்லையா? நாம் இந்த நாட்டிற்கு என்ன செய்தோம். நம் முன்னோர்கள் காடாக இருந்த இந்த நிலத்தை கழனியாக்கினார்கள். மிருகங்கள் வாழ்ந்த இடத்தில் நல்ல மனித சமுதாயம் வாழ வேண்டும், என்ற பொது நோக்குடன் செயல்பட்டார்களே தவிர இந்த நாட்டை சுரண்டுவதற்காகவா இங்கு வந்தார்கள். வயிற்றுப் பசிக்காக வெள்ளையரால் இங்கு கொண்டு வரப்பட்ட நம் மினம் அராஜக செயல்களாலும் நயவஞ்சகர்களாலும் இன்று பெட்டிப்பாம்பாக அடைபட்டு கூலிக்கு மாரடிக்கும் கூலிப்படையாகி விட்டது.

மலையகத்தில் ஒரு வேளை உணவுக்குக் கூட இன்று கஷ்டப்படும் மக்களுக்காக முதலைக் கண்ணீர் வடிப்போரையும் பேரினவாத அரசுகளை வால் பிடிக்கும் தொழிற்சங்கங்களையும் நினைக்க வேதனையாக இருக்கிறது. என்று மாலதி ஒரு பெரிய பிரசாரமே அந்த வீட்டில் நடத்தி விட்டாள்.

இவற்றைக் கேட்ட அரவிந்தின் தாயார், 'நமக்கு ஏம்மா இந்த பெரிய இடத்து சம்பந்தம் எல்லாம்' என்றாள். 'சும்மாயிரம்மா. இப்படியே பயந்து பயந்து தான் இந்த நிலைமைக்கு வந்திருக்கோம்.' என்று மாலதி கூறியதும், 'என்ன தான் இருந்தாலும் அவளும் நாளு வார்த்தை படிச்சவ தானே. அதனாலே அவளுக்கு நம்ம சனம் மீது உணர்வு இருக்கத் தானே செய்யும்.' என்று மனதுக்குள் பேசியவாறு அடுப்படிப் பக்கம் சென்றாள்.

அரவிந்தின் தீபாவளி வருகை அண்மித்துக் கொண்டிருந்தது. தங்கைகள் அனைரும் கொழும்பு அண்ணன் அரவிந்த் தீபாவளிக்கு வாங்கி வரும் புடவைகளை நினைத்து மகிழ்ந்துக் கொண்டிருந்தார்கள். பண்டிகை நெருங்கியதும் காலதேவன் மிக விரைவாக கொண்டாட்ட நாளையும் அண்மித்து அரவிந்திற்கு நினைவுபடுத்தினான்.

இவ்வளவு நாள் நம்ம அப்பா வாங்கிக் கொடுத்த புடவையை என் தங்கைகள் உடுத்தினாங்க. இனிமேலாவது நான் வாங்கிக் கொடுத்து அவர்களை சந்தோசப்படுத்தணும்.' என்று மனதுக்குள்ளேயே பேசிக் கொண்டிருந்தான்.

நாட்கள் கடந்தன. தீபாவளியும் நெருங்கியது. முதலாளியிடம் சென்ற அரவிந்த் 'தீபாவளி வருது மொதலானி தங்கச்சிக்கெல்லாம் புடவை வாங்கணும் பணம் 2000 ரூபாய் வேணும்' என்றான் தலையை சொறித்துக் கொண்டே.

'இந்தா பாரப்பா இது ஒன்னும் அரசாங்க கம்பனி யில்ல. நீ கேக்கற நேரம் பணம் தாரதுக்கு. ஒங்க ஊர் முதலாளி என்னிடம் ஒரு பொடியன் வேலைக்கு இருக்கிறான். உங்க கடையில் பார்த்து வேலை போட்டுக் கொடுங்க பாவம் 'அப்படின்னு சொன்னாரு. அதனால் தான் நாங்க உன்னை கடைக்கு வேலைக்கு எடுத்துக் கிட்டேன். என்று கூறிய முதலாளி சுற்று நாட்காலியில் ஒரு சுற்று சுற்றினார்.

இதைக் கேட்ட அரசுவிந்த் இடியோசைக் கேட்ட நாகம் போலானான். அரசுவிந்தின் அப்பாவோ ஓர் ஆப் பரேஷன் காரர்; வயது போன அம்மாவால் அடிக்கடி வேலைக்கு போக முடியவில்லை. தங்கை சுமதியின் மாதச் சம்பளமே குடும்பச் சக்கரத்தை ஒட்டிக் கொண்டிருக்கிறது. 'கடவுளே தங்கைகளோ ஆளுக்கு ஒவ்வொன்று சொல்லி புடவைகளை குறித்து அனுப்பியிருக்கிறார்கள். இதற்கிடையில் அம்மாவுக்கு சாரி, அப்பா விற்கு கோட்டி என்று எவ்வளவு எடுக்க வேண்டியுள்ளது. இந்த மனிதாபிமானமேயில்லாத முதலாளியோ 750.00 ரூபா சம்பளம் மட்டும் தருவேன் என்கிறானே.

இந்திலைமையில் நான் எப்படி வீட்டுக்குப் போவேன்? எப்படி அவுங்க முகத்தில் முழிப்பேன்? என்று ஓடையில் விழுந்த எறும்பைக் போல பட்டை செருகாவது கிடைக்குமா? அதன் மீது ஏறியாவது கரைசேர என்று யோசித்தவாறு முதலாளியின் மிரட்டல் வார்த்தைக்கு தனது கவனத்தை திரும்பினான் அரசுவிந்த். இந்தா அரசுவிந்த் 1000 ரூபா இருக்கு. இதுல நீ எல்லாம் பார்த்தாகாணும்; என்று இறுமாப்போடு பணத்தை நீட்டினார். பணத்தை வாங்கிய அரசுவிந்த் தங்கைகளுக்கு மாத்திரம் புடவைகள் வாங்கிக் கொண்டு மறுநாள் கோட்டை ரயில் நிலையத்தை அடைந்தான்.

ரயில் சரியாக காலை 6.30 திற்கு ஆரம்பமாகியது. இயற்கை வண்புமிக்க மரஞ் செடி கொடிகளையும் பாரைகளையும் தேவாலயங்களையும் புராதன விகாரைகளையும் கடந்து, மலையகத்தை நோக்கி ரயில் சென்று கொண்டிருந்தது.

ரயில் மூலம் ஊருக்குப் போகும் மகிழ்ச்சி மனக்களிப்புடன் அட்டனை அண்மித்தக் கொண்டிருந்தான். அவன் ரயிலை விட்டிறங்கி 2 1/2, மைல் தூரம் நடக்க வேண்டியிருந்தது. வீட்டை அண்மித்ததும் மிஷம் பகிழ்ச்சியடைந்தான். ஆனால் வீடு சோகமயமாக இருந்தது. அரசுவிந்தின் வீட்டைச் சுற்றி தோட்ட வாலிபர் சங்கம் வெள்ளைக் கொடிகளை தொங்க விட்டுக் கொண்டிருந்தது. அரசுவிந்தின் அப்பா முதலிரவு இறந்து விட்டதாக அறிந்த அரசுவிந்த் 'ஐயோ அப்பா இதற்காகவா இவ்வளவு கஷ்டப்பட்டு அங்கிருந்து வந்தான். விளக்கு வைத்து பண்டியல் செய்ய வேண்டிய வேளையில் தனது அப்பா விற்கு செய்ய வேண்டிய கிரியைகளை நினைத்து அழுதான்.

தலைவிரி கோலத்துடன் ஓடிவந்த அரசுவிந்தின் அம்

மாவும் நான்கு தங்கைகளும் அரசுவிந்தைக் கட்டிப்பிடித்து 'உனக்கு என்னென்ன வேக்கிற நேரத்தில் நீ அவருக்கு கடைசி என்னென்ன வேக்கிறாயே அரசுவிந்தா' என்று பாச வார்த்தைகளிலிருந்து எழுந்த அழகையைக் கேட்டு அரசுவிந்த் அழுதே விட்டான். 'அப்பா என்னைத் தனியா விட்டுட்டுப் போயிட்டிங்களே' நான்கு தங்கைகளும் அவனுடன் சேர்ந்து அழுவதை பார்த்து சுற்றுப்புற்றும் உள்ளவர்கள் கண்களிலும் கண்ணீர் பெருகியது.

எல்லா கடமைகளையும் தந்தைக்கு முறைப்படி செய்த அரசுவிந்த் கொள்ளி வைத்ததினால் 16 நாட்கள் வீட்டில் இருந்து இதர கிரியைகளை பார்க்க நேர்ந்தது.

முதல் அவன் சமூகத்தில் விதவை என்ற பட்டம் பெற்றதால் வெள்ளை சாரியை அணிய வேண்டிய சமூக கட்டுப்பாட்டிற்கு அமையவே வெள்ளை உடுத்தினால். இடையில் வந்த தேவி ஏம்மா இனிமேல் நம்மல கொழும்பு அண்ணன் தான் பார்த்துக்கண்ணுமா? என்ற வார்த்தைகளைக் கேட்டு குடும்பமே அழத் தொடங்கியது.

இன்று முதல் இந்தக் கொழும்பு அண்ணன் தான் இந்தக் குடும்பத்திற்கு குத்து விளக்கம்மா ஏழையாய் பிறந்த ஒவ்வொரு மலையகத் கோட்டத் தொழிலாளருக்கும் இதுதான் கதி. நமது வாழ்க்கையே தோட்டத்தில் புயல் தான். இப்படி தாய் கூறினார்.

சி. மோகனச்சந்திரன்

இன்னும் மனிதர்களா?

பாடில்லர் தாயின் மார்ப்பும்
பச்சைப் பாலகளை சுமக்கும் உடலும்
வேல் போல் தாக்கும் பசியும்
வேதனையால் தவிக்கும் உணர்வும்
நாளைய நம்பிக்கையில் வாழும் உயிரும்
நரகம் என்ன என்பதை பகரும்
வாழ வைக்க தவறும் எல்லா அரசும்
வேதனையில் வாடி வீழ்ந்து அழியும்.

போருக்கு செல்வாகும் கோடிப் பணம்
பாமர மக்களை வாழவைக்காத குணம்
யாருக்கு வேண்டும் இம்மனித பிணம்?
நல்ல மனித பண்புகளை அழிக்கப்பின்பே
ஊரில் நாம் நடமாடும் பிணங்கள்
உணர்வுகள் அழிந்த பிணங்கள்
பாரில் நாம் நல்ல காட்சிப்பாருட்கள்
பரிதாபம் இன்னும் நாம் மனிதர்கள்.

இப்படியும் உலகில்

மெக்கிகோவிலுள்ள ஒரு விசித்திரமான மலர் ஒரே நாளில் ஆறு விதமான நிறங்களைப் பெற்றுக் கொள்வதாகத் தெரிகிறது. காளையில் வெள்ளையாக இருக்கும் இந்தப் பூ சில மணி நேரத்தில் ரோஸ் நிறத்தைப் பெறுகின்றது. காலையுணவு அடுத்த நேரத்தில் இரத்தச் சிவப்பாக மாறி, மாலைப் பிற்பகுதியில் கருஞ்சிவப்பாகி, ஒரு மணி நேரத்திற்குப் பின்னர், வெள்ளையும் மஞ்சளும் கலந்த நிறத்தைப் பெற்று இரவில் தூய நீல நிறத்தை அடைகின்றது. விடியும் வரை இந் நிறத்துடனேயே இருந்த, விடிந்ததும் பழையபடி வெண்மை நிறத்தைப் பெற்றுக் கொள்கிறது. இவ்வியத்தகு பூஞ்செடி மெக்கிகோவின் மட்டுமே வளர்வதாகத் தெரிகிறது.

அறுபது வயதுடைய முதியவரான அபாஜிதாங்கே என்பவர் 28 வயதுடைய தனது மகன் பாஜிராவுக்கு தனது நீர்ப்பிரித்திகளில் ஒன்றைத் தானமாகக் கொடுத்து அவரது உயிரைக் காப்பாற்றியிருக்கிறார். அப்பாவும் பிள்ளையும் ஆளுக்கொரு நீர்ப்பிரித்தியோடு ஆரோக்கியமான வாழ்க்கை நடத்துகின்றனர். டயாலிஸிஸ் சிகிச்சையின் உதவியோடு காலத்தை ஒட்டி வந்த மகன், இப்பொழுது நன்றிக் கடனோடு நாகு வாழ்ந்து வருகிறார்.

கெட்ட பழக்கங்கள் எதுவும் இல்லாமல் நன்னிலையில் இயங்கி வந்த தந்தையின் நீர்ப்பிரித்தி தனையனைக் காத்திருக்கிறது. உங்களது பழக்கங்கள் சுத்தமானவைதானா?

தினமும் 1 1/2, பாக்செட் சிகரெட் விதம் 40 ஆண்டு களாகப் புகைத்தத் தள்ளித் துதியில் நுரையீரல் புற்றினால் பாதிக்கப்பட்டு மரணமடைந்தவருடைய விதவை மனைவி ரோஸ்சிபலோன் அந்த குறிப்பிட்ட சிகரெட் கம்பெனிக்கு எதிராக நஷ்ட ஈட்டுத் தொகையாக 48 இலட்சம் ரூபாயைப் பெற்றிருக்கிறார்.

அமெரிக்காவில் இது சாத்தியம். நம் நாட்டில்? புகைப்பதை விட்டு விடுங்கள். அதைத் தவிர வேறு வழியில்லை.

தந்தைகளுக்கு ஆஸ்பிரின் பக்கவிளைவுகளை ஏற்படுத்துவதால், 12 வயதிற்குக் கீழ்ப்பட்ட குழந்தைகளுக்கு ஆஸ்பிரின் சிகாரிக் செய்ய வேண்டாமென இன்

டியன் மெடிக்கல் அசோஸியேஷன் தனது அங்கத்தினர்களைக் கேட்டுக் கொண்டிருக்கிறது.

உலகில் கிட்டத்தட்ட 6 இலட்சத்து 25 ஆயிரம் பூச்சிகள் இருக்கின்றன.

போதை மருந்துகளை கைவசம் வைத்திருப்பவர்கள், விற்பவர்கள், கடத்தலில் ஈடுபடுபவர்கள், அனைவருக்கும் மரண தண்டனை விதிக்கப்பட வேண்டுமென்று பங்களாதேசத்துப் பாராளுமன்றத்தில் சட்டம் நிறைவேறியிருக்கிறது.

பன்னிரண்டு வயதைக் கூட எட்டிப் பிடிக்காத 41 இத்தாலியக் குழந்தைகள் எயிட்ஸ் வியாதியால் பாதிக்கப்பட்டிருக்கிறார்கள். என்றும் இவர்களில் 23 பேர் மரணமடைந்து விட்டனர் என்றும் அந்நாட்டின் சுகாதார நிலையம் தெரிவிக்கின்றது.

மேலும் அங்கு 1478 ஆண்களையும் பெண்களையும் எயிட்ஸ் தாக்கியிருக்கிறதென்றும் அவர்களில் 800 பேர் மரித்து விட்டனர் என்றும் சுகாதார அமைச்சர் தெரிவித்திருக்கிறார்.

ஆர் ஆங்கிலேய பெண்கள் கிரிக்கெட் அணி படுதோல்வி அடைந்தது. காரணம், அவர்களில் மூன்று பேர் செய்த 'டெலிவரி' தான். குழுவிலுள்ள மூன்று பெண்கள் ஒன்றன்பின் ஒன்றாக ஆண் குழந்தைகளைப் பெற்றெடுத்தார்களாம். ஆண் பிள்ளை கிடைத்ததே போதுமென்று நம் பெண்கள் சொல்வது எம் காதிலும் விழத்தான் செய்கிறது.

தாய்வானில் கலப்படம் செய்யப்பட்ட சமையல் எண்ணெயை பயன்படுத்திய 1000 குடும்பங்கள் பாதிக்கப்பட்டுள்ளன. இத்தகைய எண்ணெயை பயன்படுத்திய பெண்கள் அங்கவீனமான; வளர்ச்சி குன்றிய பிள்ளைகளைப் பெற்றெடுத்திருக்கிறார்கள். அங்குள்ள செய்தி ஏடுகள் அவைகளை 'கொக்கோ கோலா குழந்தைகள்' எனக் குறிப்பிட்டிருக்கின்றன.

நன்றி: நல்வழி

அதேவேளையில் தி.மு.க. வின் முன்னைய சட்ட சபை உறுப்பினர் திரு. கணேசன் எந்தவித வசதியுமில்லாமல், தன்னுடைய சிறு வீட்டையே அலுவலகமாகவும் பாவித்து, அங்கே குறைவானதன் மகனை, மக்களின் பணிக்காக அர்ப்பணித்தார். அவருக்கு அப்பகுதியிலே மக்கள் செல்வாக்கும் இருந்தது. எனினும் அவர் தோற்றது வேதனைக்குரியதாகும்.

அதேவேளையில், கலைஞர் கருணாநிதி சொற்ப வாக்கில் வென்றது தி.மு.க. தன் எதிர்கால வேலை திட்டங்களைச் சீர்தூக்கிப் பார்த்து, சமுதாயத்துக்கான அர்ப்பணிப்புள்ளவர்களுக்கு உரிய இடங்களை அளிப்பதற்கான ஒரு சூழ்நிலையை உருவாக்கியுள்ளது. ஜெயலலிதாவின் ஆட்சிக் கவிழ்ந்து விடுமென எதிர்பார்ப்பவர்களுமுண்டு. இலங்கையில் அமரர் பண்டாரநாயக்காவின் கொலைக்குப் பின்னர், திருமதி சிறிமா ஆட்சி நடத்தும் போதும் இத்தகைய வேலையங்கள் கூறப்பட்டன.

ஜெயலலிதா ஏற்கனவே தமிழ்நாட்டு அரசியலில் சில கசப்பான அனுபவங்களையும் பாடமாகப் பெற்றிருக்கின்றார். அவற்றை சீர்தூக்கி செயலாற்றக் கூடிய ஆற்றல் அவருக்கு வரலாம். ராஜீவ் கொலை நடைபெறாதிருந்தால், சில சமயங்களில் இந்திய காங்கிரஸ் கட்சி, சென்ற பொதுத் தேர்தல்களில் பெற்ற ஆசனங்களை விட குறைந்த ஆசனங்களைப் பெற்றிருக்கக்கூடும். இன்று இந்தியாவை ஆளுகிற அரசு, ஒரு சிறுபான்மை பலத்தைக் கொண்ட அரசாகும். இந்தத் தடவை, காங்கிரஸ் இரண்டாகப் பிளவுபடக் கூடிய சந்தர்ப்பங்கள் இருந்தன.

மகாரசுபிர முன்னாள் முதலமைச்சரான பவார், பிரதம மந்திரி பதவிக்கு வரமுயற்சித்தார். வரக்கூடிய சந்தர்ப்பமும் இருந்தது. ஆனால் பவார் மீது பல ஊழல் குற்றச்சாட்டுக்கள் உள்ளனவென்றும், அவை விசாரணைக்கு வர விருப்பதாகவும் சில பத்திரிகைகள் எடுத்துக்காட்டத் தவறவில்லை. அதனால் தான் அவர் பிரதமர் பதவியை விட்டுக் கொடுக்க வேண்டியவரானார் என்றும் கூறப்படுகிறது. இத்தோடு காங்கிரஸ் கட்சியில் பதவி, போட்டி நின்று விட்டதாகத் தப்புக் கணக்குப் போட்டுவிடக் கூடாது.

காங்கிரஸ் கட்சியில் பெரும்பாலான அடிமட்டத் தொண்டர்கள் காங்கிரஸ் கட்சியை நிலை நிறுத்துவதற்கும், போட்டியைத் தவிர்ப்பதற்கும் ஒரே வழி. அடுத்த பிரதமராக திருமதி சோனியா காந்தியைக் கொண்டு வருவதே. இதற்கு முதற் கட்டமாக, சோனியா காந்தியை ராஜீவின் தொகுதியான அமெதியில் வேட்பாளராக நிறுத்துவது. இதற்காக சிலர் உண்ணாவிரதமிருந்து வற்புறுத்தியிருக்கிறார்கள். இங்கே, தேசிய ரீதியில், காங்கிரஸ் கட்சி தன் கொள்கைகளை முன்வைத்து, ஒரு தலைமையைக் கட்டியெழுப்ப முடியாத ஒரு பஞ்சத்தைப் பார்க்கின்றோம்.

திருமதி சோனியா காந்தியை அமெதி தொகுதியில் போட்டியிடவும் வெற்றி பெறவும் வைத்து விட்டால், அடுத்த பிரதமராக அவர் வருவதற்கு வழி அமைக்கப்பட்டு விடும். சோனியா காந்திக்கு எதிராக பாரதிய ஜனதா கட்சி, அவர் இத்தாலி தேசத்தவர் என்ற பிரசாரத்தை நாடு பூராவும் கட்டவிழ்த்து விடலாம். சோனியாகாந்தி தீவிர அரசியலில் ஈடுபடாமல் இருந்திருந்தாலும், ராஜீவின் அமெதி தொகுதியை பராமரித்து வந்தவர் அவரே ஆவார். ஆகவே அவருக்கு அங்கு பெரும்பான்மையான செல்வாக்கு உண்டு.

காங்கிரஸ் கட்சி இத்தடவை எடுத்த ஆசனங்களை ஒப்பிட்டுப் பார்க்கின்ற போது, மக்கள், காங்கிரஸ் அல்லாத ஓர் ஆட்சியை விரும்புகிறார்கள் என்பதை ஊர்ஜிதப்படுத்துகின்றது. ஆனால், இந்தியாவில் காங்கிரஸுக்கு மாற்றுக் கட்சியாக, (Alternative) ஒரு கட்சி அமையாதது, தனிநபர்களின் பதவி ஆசைகளாக இருக்கலாம். ஆனால் இவ்வு இவற்றையெல்லாம் சீர்தூக்கிப் பார்த்து இந்தியாவில் காங்கிரஸுக்கு மாற்றுக் கட்சியாக ஒரு கட்சியை உருவாக்குவதற்கான சாத்தியக் கூறுகள் உள்ளன.

அப்படி உருவாகாதவரைக்கும் நேரு பரம்பரை ஆட்சி பிடமேறுவது தவிர்க்க முடியாத தொன்றாகி விடும். இந்தியாவில் மேற்கு வங்காளத்தில், பொதுவுடைமைக் கட்சித் தலைவரான பாஷு நிறைய செல்வாக்கைப் பெற்றிருக்கின்றார். அந்த அடிப்படையில் பாஷும் இன்னும் பல தலைவர்களும் ஒன்றிணைந்து நல்லதோர் இடதுசாரி கட்சியை உருவாக்க முடியும்.

ராஜீவ்காந்தி தமிழ் நாட்டில் கொலையுண்டதை யடுத்து தமிழ் நாட்டிலும் இலங்கையிலும் புதிய பிரச்சினைகள் உருவாகியுள்ளன. தமிழ் நாட்டில் தீவிரவாதிகள், அகதிகள் அனைவரையும் அனுப்பவேண்டுமென்ற கோஷம் வலுப்பெற்று வருகின்றது. தமிழ் நாட்டில் வாழுகின்ற எல்லா இலங்கைத் தமிழர்களும் தங்கள் பெயர், விவசாயங்களை காவல் நிலையங்களில் பதிவு செய்யவேண்டுமென்று உத்தரவு பிறப்பிக்கப்பட்டுள்ளது. அதே போல, கொழும்பிலும் வடக்கு மாகாணங்களிலிருந்து வந்து, தற்காலிகமாக வேர், காவல் நிலையங்களில் தம்மைப் பதிவு கொள்ள வேண்டுமென்று திர்ப்பந்திக்கப்பட்ட

இத்த நிலை இலங்கைத் தமிழர்களை அரசாங்கத்தில் சந்தேகப்படக்கூடிய சூழ்நிலைக்கு உருவாக்குகிறது. வடக்கு, கிழக்குப் பிரச்சினையை ஒரு புகுக்குக் கொண்டுவராவிட்டால், இலங்கை வாழ் மக்களின் சுதந்திரமான வாழ்க்கைக்குப் பெரும் அபாயம் நேர்ந்து விடலாம். இதற்குப் பரிகாரம் காண்பதற்கான வழி முறைகளை இலங்கை அரசு உருவாக்காவிட்டால் சர்வதேச நெருக்கடிகள் இலங்கை அரசு மீது திணிக்கப்படும். இன்று வடக்கு, கிழக்கு மாகாணங்களில் நடைபெறும் யுத்தம், இரு இனங்களுக்கும் பெரும் அழிவைத் தந்துள்ளது.

31-7-1991